



నేయ్యండే! నేయ్యకోవోండే!

PART-1

జ్యోతిష, సామర్థిక, వాస్తు, స్వప్న, తిల,
శకున, మంత్ర శాస్త్రాలలో నిగూఢ రహస్యాలు



దైవజ్ఞ కె. అచ్చిరెడ్డి B.Sc.,

నమ్మండి! నమ్మకపోండి!

1. దైవపూజా సమయములో పూజచేస్తున్న బ్రాహ్మణుని యొక్క జంఘం జీర్ణమయిన పూజచేయించుకున్న యజమానికి అరిష్టం లేదా ఆ పూజ చేసిన బ్రాహ్మణునికి కష్టాలు, ప్రమాదాలు కలుగును.
2. ప్రయాణమై వెళ్ళేటప్పుడు ముందుగా స్త్రీ ఆమె వెనుక భర్త నడుస్తుంటే ఇంటి పెత్తనం యజమానురాలుదే, అత్తగారికి కష్టాలు తప్పవు.
3. ఇంటి ఇల్లాలు తెచ్చే కాఫీ లేదా టీ జారి క్రిందపడితే ఆ యింటికి బంధువులు వస్తారు. లేదా రోజుల్లోనే శుభవార్త వినవచ్చును.
4. చంటిపిల్ల నోటి నుండి గాలి బుడగలు తీస్తుంటే ఆ రోజు వర్షం వస్తుంది అని నమ్మవచ్చు.
5. అకస్మికముగా మనకు ముందు కాళ్ళతో మూతిని తుడుచుకున్నట్లు పిల్లి దర్శనమిస్తే విందు భోజనము, బంధు దర్శనము.
6. ఇతరులు వాడిన మురికి నీరు మనస్థలములో పడినా, మన స్థలము నుండి బయటకు వెళ్ళినా పుట్టుకతో ధనవంతుడైనా దరిద్రుడు కావల్సిందే.
7. ముఖ్య పని మీద ప్రయాణమయ్యే వ్యక్తిని బయలుదేరే ముందు ఎక్కడికి అని ఎవరన్నా ప్రశ్నిస్తే, కార్యం చెడి ఆ వ్యక్తి వట్టి చేతులతో

తిరిగి రావల్సిందే.

8. ఆరుగురు పిల్లల తరువాత పుట్టిన స్త్రీ గానీ పురుషుడు గానీ అదృష్టవంతులుగానూ లేదా లోక కళ్యాణార్థమై జీవితాన్ని గడుపవలసి వస్తుంది.
9. తెల్లజిల్లేడు వత్తులతో ఇంటిలో దీపారాధన చేసిన సకల కార్యసిద్ధి మరియు నవగ్రహ దోష నివారణ జరుగును.
10. ఎర్రటి వత్తులతో మంగళవారం, నల్లటి వత్తులతో శనివారం దీపారాధన చేస్తే అనేక ఆటంకములు తొలగును.
11. అష్టమూలికా తైలం లేదా నవ మూలికా తైలం దీపారాధనకు రాహుకాలంలో మంగళవారం, ఆదివారం వాడుట చాలా మంచిది.
12. నెలలో ఆడవాళ్ళు వీలైనంత వరకు 5 రోజులు విడిగా ఉంటే మంచిది. కుదరని వారు పూజా మందిరములో ప్రవేశించవద్దు, పూజా మందిరమునకు తెరగాని, తలుపు గానీ వేసి ఉంచండి.
13. పెళ్ళికాని యువతులు, ఆడవాళ్ళు కాటుక కళ్లకు పెట్టుకున్నచో చాలా మంచిది. ఎటువంటి చెడు దృష్టి పడదు.
14. ఇంటిలోనికి వచ్చే ద్వారము పైన లోపలి వైపు గోడపైన శ్రీ

- లక్ష్మీదేవి పొటోను ఉంచండి. మనము బయటకు వెళ్ళేటప్పుడు లక్ష్మీదేవి లోపలకు వస్తున్నట్లు భావించవలయును.
15. సర్పదోషము ఉన్నవారు, కలలో ఎక్కువగా సర్పములు కనిపించేవారు నాగసింధూరం వాడుట చాలా మంచిది.
16. విశాల కాటుక రంగు గల నేత్రములు, నవ్వితే గుంటపడు బుగ్గలు గల వనిత విద్యా విజ్ఞానములు కలిగిన సిరి సంపదలు బడయును.
17. కంఠమున సుడిగాని చిన్న మచ్చగాని ఉన్న కాంత సుఖభోగములు కలిగి కుటుంబ సంతాన సౌఖ్యము బడయును.
18. నొసట సుడిగాని, పుట్టమచ్చగాని ఉన్న పడతి వింతంతువు జారినియై జీవించును.
19. బొడ్డులో సుడిగాని పుట్టమచ్చగాని ఉన్న వనిత జారినియై జీవించును.
20. మిగులలావు పొడుగు గల స్థనములు గల వనిత కామకురాలై భర్తను విడుచును.
21. కప్ప కడుపు, పిక్కలు, ప్రుష్టము, తొడలు లావుగా ఉన్న వనిత కుత్యతము, భోగప్రియురాలు, దుర్నీతి గలది అగును.
22. నడుము సన్నగా గాంభీర కుచద్వయము, చిరునవ్వు గల ముఖము గల పడతి సిరి సంపదలు కలిగి పుణ్యవంతురాలు అగును.

23. కంఠమున మూడు రేఖలు గల వనిత పుట్టింటికి అత్తింటికి సిరి సంపదలు, కీర్తి పెంపొందించును.
24. కంఠము లావు లేక కంఠము పొడుగు గల కాంత కష్టజీవియై ఓడిదుడుకుల పాలయి శరీరము దుర్బలత్వము పొందును.
25. కంఠము, నుదురు, ఎడమకన్ను, ఎడమ బుగ్గ, గడ్డం ఈ స్థానములలో చిన్న గుండ్రని మచ్చ ఉన్న చెలువ సంతానవంతురాలై సుఖభోగ భాగ్యములు పొందును.
26. చెవులు, గడ్డము, మూతి మోకాలు క్రింద భాగమున రోమములున్న పదతి వైదవ్యము పొంది గయాళి అయి అవినీతిపరురాలు అగును.
27. నవ్విస గుంట, సొట్టబుగ్గలు కల్గిన వనిత సుఖ భోగములు, పాడిపంటలు, పశుసంపద, పుత్రపౌత్రులు కలిగి వంశోద్ధారకు రాలగును.
28. దంతములు ఎగుడు దిగుడుగానూ, పండ్లు పైకి వచ్చినను గూడ వ్యభిచారి అయి భర్తను బిడ్డలను వేదిస్తూ దరిద్రావస్థ అనుభవిస్తూ జీవితమును గడుపును.
29. తామరపువ్వు వంటి రేఖలు పాదమున ఉన్న కాంత రాణి అగును. లేక తత్తుల్యమగు మహిమోన్నత పదవి పొందును.

30. గుండ్రని ముఖము లేక పెద్ద కోలముఖము గల స్త్రీ సౌఖ్యవంతురాలయి భాగ్యశీలి అగును.
31. పొడుగు పెద్దవి గల చెవులు, పొడుగు ముక్కు గల చెలువ దీన స్థితిలో పుట్టినదైనా క్రమేణా సుఖభోగ సిరిసంపదలు పొందును.
32. కోలముఖము, గుండ్రని ముఖము గలవారు అదృష్టము పొందుదురు.
33. స్త్రీ నడుచునపుడు పాదములు, కాలివ్రేళ్లు, భూమి మీద సమముగా ఆనిన భోగభాగ్యములు పొందుదురు.
34. స్త్రీ నడిచినపుడు నేల అదిరినను, శబ్దమయిననూ సుఖ భోగభాగ్యములకు దూరమగుదురు.
35. స్త్రీ భుజముల యందు దేహమందు, కాళ్ళు, పిక్కలు, మూతి, చంపలు, ఒంటి మీద రోమములున్ననూ, కనుబొమ్మలు కలిసిననూ కష్టపరంపరలు, వైదవ్యమును సూచించును.
36. దేహమంతటనూ రోమములున్న వనిత గొప్ప ఇంటి బిడ్డ అయిననూ ధైర్యము పొంది దుష్టనడవడిక కల్గి దాసియై కడగండ్లు పాలగును.
37. స్త్రీకి రోమములు మితిమీరి శరీరమందంతాయున్న, మోము నిండా పులిపిరులున్ననూ, మచ్చలున్ననూ, నుదురు చిన్నదైననూ, బాగా ఎత్తుగా, పొడవుగా ఉన్న పదతి జార చోర వ్యవహారముల యందు నేర్పరియై మెలగును.

38. పిక్కలు నడుమ సక్రమముగా లేక ఎగుడుదిగుడుగా అవలక్షణములతో యున్న, జన్మించినది లగాయతు జీవితాంతము వరకు దీనురాలై అష్టకష్టములు పొందును.
39. పొత్తికడుపు క్రింద సుడి ఉన్ననూ, పుట్టు మచ్చ ఉన్ననూ భోగభాగ్యములు, సిరిసంపదలు, పాడిపంటలు కల్గి సంతానము లేక యుండును. స్వతహా ధర్మ బుద్ధి, దైవభక్తి, దయాదాక్షిణ్యాలు గలవారు అగుదురు.
40. వికసించిన పూవు వలె, ఎర్రని ముఖము, సన్నని లేత గులాబి రంగు గల పెదవులు, చిరునవ్వు గల ముఖము, గులాబిరంగు ఆకారములో ఎత్తు గల బుగ్గలు, సామాన్య పొడగరి, ఇంచుక లావు, మిత సంభాషిణి, హంస లేక గజగమనము, సహనము, శాంతము, ఐకమత్య స్వభావము గల వనిత సర్వ ఐశ్వర్య సంపన్నురాలు అగును.
41. ఇంటి తలుపులు గాని, కిటికీ రెక్కలు గానీ, తెరిచేటప్పుడు చప్పుడు వస్తుంటే ఆ గృహమున సదా కలహములతో ఉండురు.
42. కిటికీ రెక్కలు గాని, తలుపులు గానీ, తెరిచేటప్పుడు వాటి అంతట అవే జారివెళుతుంటే మీ ప్రమేయము లేకుండానే మీ విషయాల్లో ఇతరులు తలదూర్చుతారు. దాని వలన మీరు సంసార జీవితములో చిక్కులు పడక తప్పదు.

43. చాలా మంది తెలియక తలుపు లేక గొళ్ళెంతో చప్పుడు చేస్తుంటారు. దాని వలన చాలా అనర్థాలున్నాయి. నిందలు పడవలసి వచ్చును. మరియు వస్తువులు పోగొట్టుకొనుట లేదా దొంగల భయం.
44. కొందరు తెలియక గడపపైనే తుమ్ముతారు. ఇది ఆయుక్షీణము. అనుకోకుండా అలా జరిగినప్పుడు చిటికెడు నీళ్ళు నెత్తిమీద చల్లుకొని బయటకు వెళ్ళవచ్చును. ఆపదలు తీరుతాయి.
45. ఇంటిని శుభ్రపరిచే చీపురు, చేట, చెప్పులు, సింహద్వారము ముందు ఉంచరాదు. ఇంటిలోని ఐశ్వర్యము తొలగిపోతుంది. దరిద్రముతో బాధపడవలసివచ్చును.
46. విరిగిన బొమ్మలు, వెలవెలబోయే క్యాలండర్లు, ఇంటిలో కన్పిస్తుంటే సుఖసంతోషాలకు దూరం అయి తెలియని బాధతో మనస్సున ఇబ్బందులు ఏర్పడుచుండను. ఆ ఇంటిలో నివసించు వారికి ఎవ్వరికీ కళాకాంతులు కన్పించవు.
47. పగిలిన అద్దములో ముఖము చూచుకున్నా, నేల పాలైన నూనెను నెత్తికి రాసుకున్న ఏల్నాటి శనిలో ఎన్ని కష్టాలు పడతారో అన్ని కష్టాలు పడతారు.
48. కలలో మంచుగడ్డలు గానీ, ఆకాశములో ఉన్న చుక్కలుగానీ, పైన పడినట్లు కలవస్తే ప్రేమించిన వ్యక్తి రోజులోనే తనముందు ఉంటారు.

49. సువాసన ద్రవ్యాలు కలలోకి వచ్చి వాటి వాసన మీరు ఖచ్చితముగా గమనించ కల్గితే పరాయి వ్యక్తులతో ప్రేమ వ్యవహారములు మొదలవుతాయి.
50. చేతి వ్రేళ్ళు గట్టిగానూ, నిటారుగానూ ఉన్నట్లయితే సర్దుకుపోయే తత్వం కల్గి కష్టించి పని చేయగల్గుతారు.
51. వ్రేళ్ళకు అన్ని ఉంగరాలు పెట్టి హుండా తనంగా కనపడే వ్యక్తులు ఇతరుల దృష్టిలో పడాలని తన గురించి ఇతరులు గొప్పగా చెప్పుకోవాలని ఊహించుకుంటారు.
52. చిటికిన వ్రేళ్ళకు మాత్రం ఉంగరం ఉన్న వ్యక్తి కుటుంబ వ్యక్తులతోనూ, బంధువులతోనూ సంబంధ బాంధవ్యములు అధికముగా పెట్టుకుంటారు. కుడి చిటికిన వ్రేలుకి మాత్రం ఉంగరం ఉంటే ధన విషయములో జాగ్రత్తపరులు.
53. చూపుడు వ్రేలుకి మాత్రం ఉంగరం పెట్టే వ్యక్తి అధికారులపై ఇతరులపై పెత్తనం చెలాయించెదరు.
54. మధ్యవ్రేలుకి మాత్రం ఉంగరం పెట్టే వ్యక్తి అధికారులపై ఇతరులపై పెత్తనం చెలాయించుతాడు.
55. మధ్యవ్రేలుకి మాత్రం ఉంగరం పెడితే ధనం, హోదా అధికారిగా జీవిస్తాడు.

56. ఉంగరపు వ్రేలుకి మాత్రమే (అనామిక వ్రేలుకు) ఉంగరము ఉంటే సకాలములో పెండ్లి చేసుకుంటారు. తన కోర్కెలు నెరవేరే వరకు కృషి చేస్తారు.
57. బొటన వ్రేలు చాలా గట్టిగా ఉంటే పాప భీతులు ఉండవు. దేనికైనా తెగిస్తారు. వ్రేళ్ళన్ని కండపుష్టిగా ఉంటే అభిమానం, ఆప్యాయతలు కల్గి ఉంటారు.
58. మణికట్టు చాలా బలముగా ఉంటే యుద్ధరంగంలో విజయుడు, పైట్ మాస్టర్ గా రాణించగలడు.
59. గోర్లు కొరకటం, తల వెంట్రుకలు పీక్కొనుట వంటి చేష్టలు కల్గిన వ్యక్తులు ఇతరులకు తమ బాధలు చెప్పుకొనలేరు. ఈర్ష్యాభావం పెంచుకుంటారు.
60. చేతి వెనుక వెంట్రుకల కంటే చిటికిన వ్రేలి ప్రక్క వెంట్రుకలు అధికముగా ఉంటే కామవాంఛ అధికముగా ఉండును. పరస్త్రీ వ్యామోహము పెంచుకొని చిక్కుల్లో పడతారు.
61. కరచాలనం చేసినపుడు ఇతరుల చేతులు చల్లగా తగిలితే అతని శరీరములో ఎదో ఒక జబ్బు ఉన్నట్లే, అంటి అంటకుండా కరచాలనం చేస్తే మీ మీద అసూయ ఏర్పడినట్లే.
62. మీ ఇష్టదైవ పూజా సమయములో అయ్యవారికి పూజించే పుష్పాలు

పటము లేదా విగ్రహము పై నుండి కుడివైపు నుండి క్రిందకు పడితే త్వరలోనే శుభకార్యము చేయుటగానీ, తీర్థయాత్రలు చేయుటగానీ, జరుగును. ఎడమ వైపునుండి పడితే లక్ష్మీప్రాప్తి లేదా వివాహము కాని వారికి వివాహ ప్రాప్తి కలుగును.

63. అదే విధముగా అమ్మవారి పటము నుండి కుడివైపున పడితే భాగ్యవృద్ధి, అన్నింటా విజయము, ఎడమవైపు నుండి పడితే దరిద్ర బాధలు తొలగును. కష్టాలు దూరమగుటకు ఇది సూచనగా గుర్తించాలి.

64. నమాజ్ చేసే ముస్లిం సోదరులకు తరచూ నడినెత్తి అదిరినట్లు అనిపించినా కుడికాలు దురదపెట్టినట్లు అనిపించినా మక్కా ప్రయాణము చేయగలరు.

65. స్వప్నములో స్త్రీలకు కుంకుమ, పసుపు నేల పాలైనట్లు, గాజులు పగలినట్లు కనిపిస్తే వారి ఆస్తులకు గానీ దగ్గర బంధువులలో ఒకరికి నెల తిరగకుండానే వైదవ్య ప్రాప్తి కలుగును.

66. ప్రార్థనా సమయములో బైబుల్ చేయి జారి క్రిందపడినా త్వరలోనే మీరు ఇతరులతో నష్టపోవుట, మోసపోవుట వంటివిగాని జరుగవచ్చును. లేదా ఇంటి యజమాని ఆపదలో ఉన్నట్లు గమనించాలి. బైబుల్ తో సమాన బరువుగల రొట్టెలను ఆకలితో ఉన్న వారికి పంచితే ఆ ఆపద తొలగునని వారి నమ్మకము.

67. ప్రయాణాలలో, తీర్థయాత్రలలో, దైవదర్శన సమయాలలో చెప్పులుపోతే చాలా మంది బాధపడతారు, నిజానికి పోగొట్టుకున్న వారికి శని గ్రహ బాధలు తొలగినట్లు, దొంగిలించిన వారికి శని గ్రహ బాధలు ప్రారంభమయినట్లు గమనించాలి. శనివారము పోతే మరీ మంచిది.

68. చాలా మంది స్త్రీలు నలుపురంగు వస్త్రాల మీద మక్కువ చూపుతారు. అటువంటి వారు పైకి గంభీరముగా కనిపించినా సంసార జీవితములో మనస్పర్థలు, ఆర్థికముగా ఇక్కట్లలో వారు ఉన్నట్లే.

69. అకస్మికముగా మీ ఇంట్లో చీమలు దారగా ప్రయాణము చేస్తుంటే ఇదివర నుండి చేస్తున్న ప్రయత్నాలు ఫలిస్తాయి. త్వరలోనే మీకు శత్రువులు కూడా మిత్రులుగా మారుతారు.

70. వాకిలి తలుపులు వాటి అంతట అవి తెరుచుకొన్న యజమాని పిచ్చివాడు అగును. వాని అంతట అవే మూసుకొన్న వంశహాని కలుగును.

71. పాదము యొక్క పై భాగము తామరాకు కుంకుమ లేదా పగడము వర్ణము కల్గిన యువతి సుగుణవంతురాలు అగును.

72. తాబేటి వీపు వలె మెత్తని మోగాళ్ళు కల్గిన స్త్రీ అనేక సంపదలను కలిగి ఉంటుంది.

73. పాదము పై సుడిగల స్త్రీ ధైర్యవంతురాలు, రాజకీయ పదవిని కలిగి యుంటుంది.
74. హంసవలె నడక గల స్త్రీ రాజవత్తియై వంశమునకు గౌరవ మర్యాదలు తెచ్చిపెట్టును.
75. మృగము వలె నడుచు స్త్రీ దరిద్రురాలగును.
76. కుడి కాలు మీద బరువు నిలిపి ఎడమకాలి మీద నిలుచుండు స్త్రీ వైదవ్య యోగము.
77. వాతరోగములు కల్గిన స్త్రీ 12వ ఏటను, పిత్రరోగము కలిగిన స్త్రీ 14వ ఏటను, 16వ ఏటను రజస్వల అగును.
78. స్త్రీ గర్భవతి అయిన గర్భము నందు పిండరూపము 15వ రోజునకు గ్రుడ్డు రూపమును, నెల రోజులకు తల, రెండవ నెలకు పార్శ్వము, 3వ నెలకు సకలవయవములు, 4వ నెలకు నకములు, 5వ నెలకు రోమములు, 6వ నెలకు అస్థిబంధనము, 7వ నెలయందు ప్రాణము, 8వ నెలకు జ్ఞానము, 9వ నెలయందు పూర్వ జన్మ జ్ఞానము ఏర్పడుట జరుగును.
79. 7వ మాసములో జన్మించిన శిశువు అల్పాయువు, 8వ మాసములో జన్మించిన శిశువు బ్రతకటం కష్టము. అట్టి కాలములో స్త్రీకి ప్రసవ వేదన కల్గిన తల్లి గానీ, బిడ్డగానీ లేదా ఇరువురు గానీ మరణించుట

- సంభవించును.
80. 9 లేదా 10వ మాసములో జన్మించిన శిశువు మిక్కిలి ఆరోగ్య వంతులుగా జన్మించుదురు.
81. శరీరము నుండి పద్మ పరిమళములు గల సువాసన వస్తున్న స్త్రీ దైవ భక్తురాలు అగును.
82. గోమూత్ర, మత్స్య, మధుగంధముతో వాసనగల స్త్రీ అశుభములు పలుకును, దరిద్రురాలు అగును, పిడివాదము చేయును.
83. ఎల్లకాలము గృహమును, దేహమును పరిశుభ్రముగా ఉంచుకొను స్త్రీ అదృష్టవంతురాలు.
84. చిన్న పెదవులు, దొండపండువంటి వర్ణము గల స్త్రీ భర్తను సుఖపెట్టును.
85. సమమయిన పొట్టి చేతులు గల స్త్రీ పెద్దలను గౌరవించును.
86. పొడవైన వీపు, విశాలమయిన వక్షస్థలము గల స్త్రీ బహు సోదరులను కలిగియుండును.
87. ప్రయాణమునకు పోవునపుడు కుక్క మలమూత్రములను విడుచుచూ కనబడిన ఎడల ఈప్లితార్థము సిద్ధించును. ఊరక ఎదురుగా వచ్చిన కార్యహాని కలుగును.

88. ప్రయాణమై వెళ్ళే వారికి కాళ్ళకు అడ్డముగ వచ్చిన తోక కాళ్ళకు తగిలించుచు వెనుక భాగమున అనించిన సొమ్ము దొంగల పాలగుటను సూచించును.

89. కుక్క పరుపు మీద పడుకొని ఏడ్చిన ఆపరుపు మీద పడుకొను వారికి జబ్బు చేయును. పిల్లలకు పాలు ఇచ్చుచున్నట్లు కనబడిన వారికి సంతానము అధికముగా కలుగును.

90. తుమ్మునపుడు నేలగోకిన, బయటకు వెళ్ళిననూ, తలగోకు కున్ననూ, విచారముగా ఉన్ననూ, మాటలయందు తడబడిననూ, చీదిననూ ఎంతటి వారైననూ కష్టములు పాలగుదురు.

91. తుమ్ముచూ లేచిన శుభము కలుగును. కూర్చుండిగానీ, నీళ్ళ దగ్గర ఉండి గానీ, గొణుగుకొనుచు గానీ, జగడమాడుచు గానీ తుమ్మినచో కార్యములు నిష్ఫలములు అగును.

92. తుమ్ముచూ ఇనుమును గానీ, వెండిని గానీ, చేతితో పట్టుకొనినను లేక చూచిననను కార్యములు చెడిపోవును. తుమ్ముచూ కంచును గానీ, రాగిని గానీ, చూచిననూ చేతితో పట్టుకొనిన జయము సిద్ధించును. తుమ్మిన వెనుక పై దానిని తాకినను చూచిన శుభము కలుగును.

93. చంటి బిడ్డ, శిశువు, వేశ్య, బాలింతరాలు వీరి తుమ్ములు బంగారు

వంటివి. అనగా చాలా మంచిది. మాలవాడు, కుంటివాడు వీరు తుమ్మన కార్యములు ఫలించును.

94. జారిణి, గర్భిణి స్త్రీ, సంతానము లేని స్త్రీ, ముత్తయిదువు, విధవయు, గ్రుడ్డివారు వీరి తుమ్ములు మరణమును సూచించును.

95. చాకల స్త్రీ, తెలకల స్త్రీ, దురాలోచన గల స్త్రీ, మూగ స్త్రీ, ఎరుకుల స్త్రీ, మొండి స్త్రీ, ముక్కిడి స్త్రీ మొదలయిన వారు తుమ్మిన కార్యములు నిష్ఫలములు అగును.

96. ప్రయాణమై వెళ్ళునపుడు ఎదురయినా, కార్యాలోచన సమయము నందు గానీ, నాలుగు కాళ్ళ జంతువు తుమ్మిన మృత్యువు సంభవించును.

97. ప్రశ్నలగుటకు వచ్చినవారు తలను తాకుచున్నచో శుభము కల్గనని చెప్పవలయును. తలగోకినను శుభము కల్గనని చెప్పవలయును. కుడిచెవి తాకిన శుభము కలుగును అని చెప్పవచ్చును.

98. ప్రశ్న అడుగువారు ఎడమ చెవిని తాకిన కార్యములు బ్రష్టత్వము చెందును. రెండు చెవులను తాకిన మరణము కలుగును. ఎడమ కన్ను తాకిన శుభము కలుగును.

99. ముక్కును తాకిన జబ్బు చేయును. ఎడమ మీసము తాకిన గొప్ప జయము కలుగును. కుడి మీసము తాకిన ధన నష్టము అగును.

మెడ తాకిన శుభము కలుగును.

100. గడ్డము తాకిన కార్యహాని కలుగును. రొమ్ము తాకిన సౌఖ్యము కలుగును. కుడి స్థనము మీద చెయ్యి వేసిన శుభము అగును. ఎడమ స్థనము మీద చెయ్యి వేసిన చెడుపు కలుగును.

101. జ్యేష్ఠ, ధనిష్ఠ నక్షత్రములు కల రోజున **తూర్పు** దిక్కునకు అశ్వని, శ్రవణ నక్షత్రములు గల రోజున **దక్షిణ** దిక్కునకు పుష్యమి, రోహిణి నక్షత్రములు కల రోజున **పశ్చిమ** దిక్కునకు హస్త, పుబ్బ, ఉత్తర నక్షత్రములు కల రోజున **ఉత్తర** దిక్కునకు **శూల సంజ్ఞలు** కల్గియుండును. పైన పేర్కొన్న నక్షత్ర శూలలలో ప్రయాణము చేసిన వారు తిరిగిరారు. అయిననూ తప్పని సరి ప్రయాణము చేయవలసి వస్తే మహర్షులు కొన్ని శాంతి విధానమును తెల్పియున్నారు.

1. **తూర్పు** దిక్కునకు మూల నక్షత్రము రోజున ప్రయాణము చేయవలసి వస్తే **పెరుగు** దానము చేయవలెను.

2. **దక్షిణ** దిక్కునకు శూల గల నక్షత్రములు కల దినమున ప్రయాణము చేయవలసి వస్తే **తైలము** దానము చేయవలెను.

3. **పశ్చిమ** దిక్కునకు శూల గల నక్షత్రములు కల రోజున ప్రయాణము చేయవలసి వస్తే **బెల్లము** దానము చేయవలయును.

4. **ఉత్తర** దిక్కునకు శూల గల నక్షత్రమున ప్రయాణము చేయవలసి

వస్తే **క్షీరాన్నము** దానము చేయవలయును. ఇరుపక్ష చతుర్థశి, అమావాస్య, పౌర్ణమి తిథులలో ప్రయాణము చేయవద్దు.

102. హాళి పండుగ, గ్రహణ జననము, భాహుక దినము, ఆయన దినములు, ప్రేత ధారణ దినములు వీటి మరుసటి దినములనే **కరి దినములు** అందురు. ఈ దినములలో ఎట్టి శుభ కార్యములను చేయరాదు.

103. మరణము, సపిండికరణము, జాతర, సంక్రమణము, శవదహనము, గ్రహణము వీటి యొక్క మరుసటి దినమును కనుము అందురు. ఆ రోజున కూడా శుభకార్యములు చేయరాదు.

104. శుక్రవారము-పాడ్యమి, షష్ఠి, ఏకాదశి ఉన్న రోజున బుధవారము-విదియ, నవ్తమి, ద్వాదశి తిథి ఉన్న రోజున, మంగళవారము-తదియ, అష్టమి, త్రయోదశి తిథులు ఉన్న రోజున గురువారము-పంచమి, దశమి, పౌర్ణమి, తిథులు ఉన్న రోజులను సిద్ధయోగములు అందురు. ఇట్టి రోజులలో కార్యానుకూలత విశేష ఫల ప్రదములు ఇచ్చు శక్తి కల్గియుండును.

105. పుట్టిన తిథికి 30వ తిథినాడు జన్మ మాసమునకు 8వ మాసమునందు జన్మ-లగ్న రాశికి 8వ రాశియందు ఏ శుభ కార్యము చేయకుండుట

మంచిది.

106. మేష, వృషభ, ధనస్సు, కన్య లగ్నములకు ఆదివారము **భుజంగము** అనేడి పేరుతోను; మీన, మకర, కర్కాటక, వృశ్చిక లగ్నములకు చివరిలో **రాహువు** అనేడి పేరుతోనూ; మిథున, కుంభ, తుల, సింహ లగ్నములకు **రూహర్ద్రము** అనేడి పేరుతో లగ్న శాజ్ఞము కలదు. ఈ కాలము అరఘడియ ఉండును. అట్టి కాలమును విడిచి శుభకార్యము చేయవచ్చును.

107. మనస్తత్వములను బట్టి ఒక్కొక్కరు ఒక్కో రంగును ఇష్టపడతారు. కొందరికి ఎరుపు రంగు ఇష్టము. వీరు అంగారక గ్రహమునకు చెందినవారు. ఈ రంగు అంటే ఇష్టపడేవారు ఆలోచనలను వెంటనే అమలుపరుస్తారు. ఎల్లప్పుడు ఉత్సాహముగా కనపడతారు. విష్ణవాత్మక భావాలు వీరు కల్గియుండుట వలన వీరితో ఎవరూ కలహములు పెట్టుకొనవద్దు. ప్రేమకు తల వంచుతారు. ఉత్సాహవంతమయిన జీవితమును గడపాలని అనేక విధములైన ప్రయత్నములు జరుపుతారు. ఈ లక్షణములు కల్గిన వారు ఖచ్చితముగా మేషరాశి వారు అయి ఉండురు.

108. ఆకాశ నీలి రంగులు ఇష్టపడే వ్యక్తులు ఇతరులను చాలా తేలికగా ఇట్టే నమ్మేస్తారు. స్థిరాస్థులను బాగా సంపాదిస్తూ జీవితమును విలాసవంతముగా గడుపుతారు. ఆటలు, పాటలు అనిన వీరికి

చాలా ఇష్టము. కుటుంబ జీవితమును గూర్చి పట్టించుకొనరు. తమకు ఇష్టమయిన వాటిని పొందుటకు ఎంత ధనమయిననూ ఖర్చు చేస్తారు. అది సాధించుటకు ఎంతకాలము అయిననూ ఎదురు చూస్తారు. సాధారణముగా ఈ లక్షణము వృషభరాశి వారికి ఉండును.

109. పసుపు రంగు అంటే ఇష్టపడేవారు కొందరు పని లేకుండా ఊరికే కూర్చొనలేరు. మనస్సు శరీరము వారికి ఖాళీ ఉండకూడదు. అభిమానము ఎక్కువ. తన ఆవసరములను అనేక మార్గములలో తీర్చుటకు ప్రయత్నిస్తారు. ఒక చోట స్థిరముగా ఉండలేరు. తరచుగా తమ నిర్ణయములను మార్చుకొనుచుండురు. ఈ లక్షణములను కల్గియుండురు. మిథున రాశి జాతకులుగా ఉండి ఉంటారు.

110. తేనె, నశ్యము, నలుపు రంగులు అంటే ఇష్టపడే వారు, ఆడంబరములకు అట్టహాసములకు దూరముగా ఉంటారు. క్రమపద్ధతిలో వీరు నడుచుకుంటారు. వీరి మనస్సు ఎళ్ళవేళలా హుషారుగా పొంగిపొరలుతుండును. ఈ లక్షణములు కల్గిన జాతకులు కుంభ రాశికి చెందియుండురు.

111. ఆరెంజ్, బంగారు రంగులయందు ప్రీతి ఇష్టం గల జాతకులు పదిమందిలో ఉన్ననూ సహజముగా నాయకునిగా కన్పిస్తూ ఉంటారు. అనుకొన్నవి అనుకున్నట్లుగా జరిగి పోవాలని భావిస్తూ ఉంటారు.

మొండితనము, అహము వలన తరచుగా శతృత్వములు ఏర్పడును. పొగడ్డలు అంటే వారికి అత్యంత ప్రీతి, ఇష్టము. వీరిని అభిమానించే వారి కోసము ఎంతగానైననూ ధనము ఖర్చు చేస్తారు. మొండికేస్తే వారిని పుట్టించిన బ్రహ్మ దైవుడైనా వీరి చేత పని చేయించలేరు. వీరు సింహరాశి వారు అయి ఉండురు.

112. గచ్చకాయ, బూడిద రంగులు యందు ప్రీతి. వీరి ఆలోచనలు అన్నియు క్రమపద్ధతిలో ఉండును. సిగ్గు, బిడియం, మొహమాటములు ఎక్కువ. మరొకరి సహాయము సహకారము లేనిదే ఏ పని చేయలేరు. పైకి గంభీరముగా కన్పించిననూ లోతున పిరికితనము అధికము. తరచుగా కష్టపడి సంపాదించిన ధనమును పోగొట్టుకొనుట జరుగుచూనే ఉంటుంది. ఈ లక్షణములు గలవారు కన్యరాశిలో ఉండురు.

113. ఊదారంగు అంటే ఇష్టపడేవారు పరిస్థితిని అర్థము చేసుకుంటారు కాని వారిలో అసూయ హెచ్చుగా కన్పిస్తుంది. ఈ రహస్యములను దాచలేరు. ఎప్పుడూ ఏదోరకమయిన గందరగోళముగా కన్పిస్తూ ఉంటారు. తొందరపాటు నిర్ణయములు వలన అందరిలోను చులకన అవుతారు. వీరు ఎవ్వరితోనూ ఎక్కువ కాలము స్నేహము చేయలేరు. ఈ లక్షణములు గల జాతకులు వృశ్చికరాశికి చెందుదురు.

114. ఎరుపు, నీలిరంగు కలసిన గులాబి రంగు అంటే ఇష్టపడేవారు చిరునవ్వుతో సర్వదా ముఖము కన్పిస్తుంది. సుఖమునైన దుఃఖమునైన సమానముగా ఇతరులకు పంచిపెడుదురు. న్యాయముగా నిష్పక్షపాతముగా ఉండాలని కోరుకుంటారు. వేష భాషలకు ప్రాధాన్యత ఇస్తారు. నమ్మకము ఎక్కువ. నిర్లక్ష్యము వలన జీవితమును నాశనము చేసుకుంటారు. ఇట్టి వారు ధనస్సు రాశికి చెందిన వారే యుండురు.

115. నీలము ఆకుపచ్చ నీలం కల్పినరంగు అంటే ఇష్టపడే వారు గొప్ప ఆలోచన వరులు. ఎదుటి వారితో నూటిపోటి మాటలు అనుచుండేవారు. వీరు అంతర్గత రహస్యములను బయటపెట్టరు. తరచూ అభిప్రాయములను మార్చుకుంటారు. చాదస్తపు స్త్రీలతో సంబంధములు అధికము వలన అపవాదులు పడుతుంటారు.

116. రజస్వల అయిన స్త్రీ తల దవ్వుకొనుట ఎక్కువగా నవ్వుట, స్నానము చేయుట ఏడ్పుట మొదలగునవి చేసిన చెడు సంతతి కలుగును. ముట్టునొప్పులు ఉన్న స్త్రీలు ఇంగువ, గచ్చకాయ పప్పును నేతిలో వేయించి నూరి మాత్రగా చేసి శనగ గింజంత పరిమాణముతో ప్రతి దినము ఉదయముననే సేవించిన తేలికపడగలరు. గుల్ల సున్నము దానికి రెట్టింపుగా కాకర ఆకు నూరి కుంకుడుకాయ పరిమాణమంత మాత్రలను మూడు పూటల మూడు రోజులు సేవించిన బహిష్టు నొప్పులు తగ్గును.

117. దేవాలయము నందు గానీ పేద బ్రాహ్మణుల ఇంటి యందు కాని జన సంచారము అధికముగా ఉండే నాలుగు దారుల కలయిక యందు కానీ, పిల్లలు చదువుకొనెడి విద్యాలయములందు కానీ, రోగులు అధికముగా ఉండే హాస్పిటల్ నందు కానీ దీపమును దానము చేయండి. మీ సంతానమునకు బుద్ధి, జ్ఞానము పెరిగి నలుగురిలోనూ మీరు పేరు ప్రఖ్యాతలు పొందగలరు.

118. ఉత్తరాయణ కాలమునందు దీపదానము చేసిన అధిక ఫలప్రదము, పుణ్యలోక ప్రాప్తి, అంతేకాక జాతకచక్రములో శుక్రుడు బలపడి భార్య పిల్లలకు సుఖ సంతోషముల నిచ్చును.

119. రోలు-రోకలి వేరు వేరుగా ఉంచితే, భార్య-భర్తల మధ్య అనురాగము తగ్గి ఎడబాటు కావలసి వస్తుంది.

120. సింహద్వారము ఎదురుగా చెప్పులు కనిపిస్తే శత్రు బాధలు, ఋణబాధలు పెరుగును.

121. చీపురు-చేట ఒక దగ్గర వుంచకండి, ఐశ్వర్యము హరించుకుని పోతుంది. అరిగిన చీపుర్లు, పొయ్యిదగ్గర ఉండు మసిగుడ్డను కాళ్ళతో తన్నవద్దు. శుక్ర, మంగళ వారములలో బయట పారవేయవద్దు, భాగ్య నష్టము.

122. ఎడమ లేక కుడి కాలి చిటికెన వేలు భూమికి తగలక పైకి లేచి

ఉంటే ఆడవారైతే తొందరగా ప్రేమలో పడతారు. వ్యభిచారి చేతిలో చిక్కుకుంటారు. మగవారైతే చెయ్యని నేరానికి పోలీసు సమస్యలలో ఇరుక్కొంటారు. దుష్ట స్త్రీ సాంగత్యము చేసి సంసారము చెడగొట్టుకుంటారు.

123. తలుపులు వాటంతట అవే మూసుకున్న, తెరుచుకున్న మీ రహస్యములు బయటకు వెడతాయి. భార్య, భర్తల మధ్య మనస్పర్థలు వస్తాయి. తలుపు-కిటికీలు వేసినప్పుడు చప్పుడు (ధ్వని) వస్తే యజమానికి సేవకునితోను, కుటుంబ వ్యక్తులతోను, ఇరుగు-పొరుగు వారితోను సమస్యలు ఎదురగును.

124. కుడి చేతి చంకన వ్రేలాడు సంచని తగిలించుకున్నవారు నిరంతరము సమాజం కొరకు ఆలోచిస్తారు. రచయిత-కవి భుజమునకు తగిలించు కుంటే చూడటానికి లక్షల అధికారిగా కన్పించినా, యాచనవృత్తి ద్వారా బ్రతకటం గాని, మోసం చేసి బ్రతకటం గాని జరుగుతుంది.

125. అరిగిన చెప్పులు ఇంకా తొడుగుతూ ఉంటే లోభి పిసినారి.

126. నడిచేటప్పుడు రెండు మోకాళ్ళ చిప్పులు ఒకదానికొకటి తగులుతూ ఉంటే స్త్రీ అయినా, పురుషుడు అయినా సిరి, సంవదలు హరించుకుపోయి దరిద్రులు అవుతారు.

127. జపధ్యానములో ఉన్న దేవుడు లేక దేవత చిత్రపటములకు పూజిస్తూ

ఉంటే శాపగ్రస్తులము అవుతాము. పనులన్నింటికి ఆటంకాలే.

128. రైతులకు తన పొలంలో సర్పము లేచి, తల(పడగ) ఊపుతున్నట్లు కనిపిస్తే ఆ సంవత్సరము రైతుకు సిరుల పంటయే.

129. స్వప్నములో తరచుగా తీపి పదార్థములు, ఫలములు తింటున్నట్లుగా కలవస్తే త్వరలోనే గర్భము ధరిస్తారు.

130. వివాహము కాని కన్యలకు స్వప్నములో పూలమాల కడుతున్నట్లుగా కాని, తలలో పూలు పెట్టుకుంటున్నట్లుగా కాని కలవస్తే మూడు నెలలు తిరగకుండా వివాహమగును.

131. ఇంటిముందు కాకి వచ్చి కావు కావు మంటూ అరిస్తే, రెండు కాళ్లను అటు ఇటు కదుపుతుంటే ఆరోజు ఇంటికి అల్లుడు వస్తాడు.

132. ఒకే కాకి కాక 4,5 కాకులు కావు-కావు-కావు అంటూ అరిస్తే మరణవార్త వింటారు.

133. రెండు కాకుల శరీర కలయిక చూసిన 6 నెలలు కాలము లోపల మరణం తప్పదు.

134. నామినేషన్ వేసిన రాజకీయ నాయకుడు తిరిగి వస్తుండగా నోటితో ఎలుకను కరచి పట్టుకున్న పిల్లి ఎదురువస్తే శత్రునాశనం, అఖండ విజయం, పదవీప్రాప్తి.

135. కోర్టుకు వాయిదా నిమిత్తమై వెళ్లేవారికి రెండు కుక్కలు కలహించుకొనుచు ఎదురు వస్తే తొందరగా ఆ సమస్య తీరదు. సుప్రీంకోర్టు వరకు వెళ్లవలసి వస్తుంది.

136. కత్తి పట్టిన కసాయివాడు, దానం పుచ్చుకున్న ఒంటి బ్రాహ్మణుడు, చీపురు పట్టిన స్త్రీ ఎదురువస్తే ఆరోజున సర్వవిధముల నష్టములు, రక్తదర్శనము, అధికారుల ఆగ్రహమునకు లోను కావలసి వస్తుంది.

137. అరిచేతులు, అరికాళ్ళు దురదపెడుతున్న ఎదురుచూస్తున్న డబ్బు చేతికి అందును. అకస్మిక ప్రయాణములు చేయుదురు.

138. చేతివేళ్ళు అన్నీ దగ్గరగా ఉంటే డబ్బున్న మహారాజు అవుతారు.

139. పాదము యొక్క బోటనవేలు కంటే రెండవవేలు పొడవు ఎక్కువగా ఉంటే యోగి, భోగి, వేదాంత, మతప్రవక్త అవుతారు.

140. తరచుగా రెండు చేతులను, నడినత్తిన పెట్టుకునే వానికి దరిద్రము దాపురిస్తుంది.

141. చేతివేళ్లు అన్నింటిలోను బోటనవేలు పొడవుగా ఉంటే నపుంసకుడన్నా అవుతాడు లేక బ్రహ్మచారిగా ఉండిపోతాడు.

142. చేతి మధ్యవేలికి నలుపు లేదా తెలుపు చారకాని, మచ్చలుకాని ఏర్పడిన, శని దశ గాని, శని వలన బాధలు గాని మొదలగును.

143. వేశ్య స్త్రీల దర్శనం వలన మనస్సునకు వికలం పుట్టును. సంభోగం వలన పాపము సంభవించును. కావున వీరు ప్రత్యక్ష రాక్షస స్త్రీలు. తన బుద్ధి శుభమును ఇచ్చును. గురువు యొక్క బుద్ధి సుఖమునిచ్చును. పరబుద్ధి నష్టపరచును. స్త్రీ బుద్ధి చెరచును. వినాశనమునకు దారితీయును.

144. వివాహమైన సంవత్సరములో కొత్తకోడలు, అత్తవారింట ఉన్న అత్తకు కీడు, జ్యేష్ఠ మాసమున బావకు, క్షయమాసమున తనకు, పుష్యమాసమున మామకు, అధిక మాసమున బావకు హాని సంభవించును. ఇదే విధముగా చైత్రమున స్త్రీ యవ్వనము, శాంతిలేని తపస్సు యొక్క ఫలము, రుచిలేని భోజనం వ్యర్థము. దుర్మార్గులకు ఉపకారం చేసినా అది అపకారమగును. తటాకం త్రవించుట, ధర్మ విధి నేర్పించుట, బ్రహ్మ విష్ణువుల ఆశ్రమముల నిర్మించుట, దేవాలయములు కట్టించుట, వనములు వేయించుట, గ్రంథ ప్రచురణ, అన్న సత్రములను నెలకొల్పుట, ఈ 7 నష్ట సంతానమనబడును. భూమండలమును 7 సార్లు చుట్టివచ్చిన, పదివేల సార్లు కాశీ పుణ్యక్షేత్రము సందర్శించిననూ, 6 పర్యాయములు శేతు స్నానము వలన ఎంత పుణ్యం కలుగునో అంత పుణ్యము తల్లి చుట్టూ ప్రదక్షిణం చేసిన లభించును.

145. గంగానదీ స్నానంతో పాపములు పోవును.

146. కల్పవృక్షము నాశ్రయించిన దారిద్ర్యం పోవును. సజ్జన సహవాసంతో సకల దారిద్ర్యాలు పోవును. దేహము స్థిరమైనది కాదు. సంపదలు నిలకడలేనివి. మృత్యుదేవత సదా మనను కాచుకొనియే ఉండును. కావున మనము ధర్మం చేసి కృతార్థులగుటయే మంచిది. తల్లి దండ్రులు చేయించు బోధన, అభ్యాసము వలన పుత్రుడు బుద్ధిమంతుడు కాగలడేమో కాని, తల్లి గర్భము నుండి పుట్టగానే విద్వాంసుడు కాజాలడు.

147. సకల సందేహములను తీర్చునదియును, ఎదుటివారి అభిప్రాయ మిట్టిదనియు తెలియజేయు శాస్త్రము అందరకు దివ్యశేషత్రము వంటిది. కానీ అట్టి శాస్త్రము లేని ప్రతి ఒక్కరును గుడ్డి వాని కంటే మిక్కిలి అంధులగుదురు.

148. జలము లేని దేశము, విద్వాంసుడు కాని పుత్రుడు, పట్టని కులము, సంతానము లేని స్త్రీ యును, పూర్ణ దక్షిణము లేని యజ్ఞము వ్యర్థములు. దాసీజనము, నౌకరులు, పుత్రుడు, బంధువులు, వస్తువులు, వాహనము, ధన సమృద్ధి, ధాన్య సమృద్ధి కలుగుటయో అష్ట భాగ్యములందురు.

149. ఉదయించుచున్న సూర్యుడిని, అస్తమించుచున్న సూర్యుడిని అర్ధములో కాని, నీటిలో కాని కన్పించు సూర్య ప్రతిబింబమును, నడినెత్తిన ఉండిన సూర్యుడిని ఎప్పుడు చూడరాదు.

150. ప్రయాణము చేసిన నాటి నుండి 9వ నక్షత్రమున గాని, 9వ రోజున గాని, 9వ తిథియందు గాని తిరుగు ప్రయాణం చేయరాదు. అట్లు చేసిన అపవాదులు, ప్రమాదములు, కలహములు సంభవించును.

151. శశ్శూషః కాలము: శుక్రవారము తెల్లవారు ఝామున తెల్లవారితే శనివారము నాలుగు గంటలనుండి సూర్యోదయం వరకు గల కాలమును శశ్శూషఃకాలము అందురు. అట్టి కాలములో తిథి, వార, నక్షత్రము, లగ్నంతో పనిలేకుండా, ప్రయాణం చేసిన సర్వకార్యములు శుభముగా సిద్ధించగలవు. వారము, తిథి, నక్షత్రములు సరిగా లేనప్పుడు తప్పనిసరిగా ప్రయాణం చేయవలసి వచ్చిన

ఆదివారము-బంగారము

సోమవారము-వస్త్రము

మంగళవారము-ఆయుధము

బుధవారం - పుస్తకం

గురువారము-గోడుగు లేక టోపి, తలపాగా

శుక్రవారము-చెప్పులు లేక వాహనము

శనివారము-కంఠాభరణము

ప్రయాణ మార్గమునందు ఎవరి ఇంటియందు అయినా వస్తువును ఉంచి, మీరు అనుకున్న సమయమునకు శుభశకునము చూసుకొని ప్రయాణించండి సత్యలితములను పొందండి.

152. దృష్టతారలలో తప్పనిసరిగా ప్రయాణం చేయవలసి వచ్చినపుడు

జన్మతారకు తోటకూర, విపత్తారకు-బెల్లము, ప్రత్యక్తారకు-ఉప్పు, నైధనతారకు-బంగారముతో కలిపిన నువ్వులను దానము చేసిన ఆ ప్రయాణమునందు ఆటంకములు, అవరోధములు ఉండక దిగ్విజయముగా సాగి సర్వకార్యములు శుభంగా పూర్తి అగును.

153. ఏ దానము చేసినను, విపత్తులనుండి తప్పించుకోలేనివి

1. ప్రథమ నవకములో జన్మతార 2. ద్వితీయ నవకంలో విపత్తార 3. తృతీయ నవకంలో నైధనతారలు సర్వవేళల ప్రమాదములు, కష్టనష్టాలు కలిగించును. దానము, ధర్మము, శాంతలు వీటికి పనిచేయవు. తత్ వ్యతిరేకముగా నడచుకొని చేసినవారు చాలా మంది ప్రయాణంలో వస్తువులు పోగొట్టుకొనుట, ఎముకలు విరుగుట, రక్తదర్శనము, అకస్మిక మరణము లాంటివి జరిగిన సంఘటనలు చాల వున్నవి.

154. తేనెపట్టు ఇంటిమధ్యలో పడితే యజమానికి మరణం సంభవించును.

ఇంటికి తూర్పు దిశలో తేనెపట్టు పడితే ఆకస్మిక ధనప్రాప్తి, ఇంటికి ఆగ్నేయ దిశలో తేనెపట్టు పడితే ఆ గృహము అగ్నికి ఆహుతి అగును, గృహమునకు దక్షిణ దిశన తేనెపట్టు పడితే అందరితో కలహాలే, ఇంటికి వాయువ్య దిశన పడితే నమ్మినవారి వలన ధననష్టము, ఇంటికి ఉత్తర దిశయందు తేనెపట్టు పడితే పుత్ర, పౌత్రాభివృద్ధి, ఇంటికి ఈశాన్య దిశయందు తేనెపట్టు పడితే ధన, ధాన్య సంపదలు, బంధు, మిత్ర సందర్శనము.

155. రామ హస్తము: దీనిని మొండి హస్తమందురు. ఇది గృహమునందు ఏర్పడినప్పుడు సుగంధ పరిమళములు వెదజల్లును. గృహమునందు ఏ ప్రాంతమునైనా, రామ హస్తము ఏర్పడినను, ఆ ఇంటిలో నివసించువారికి దిన దినాభివృద్ధి, సర్వసంపదలు ఏర్పడును. దీనిని ప్రాంతముల వారిగా, వివిధ రకములైన వ్యవహారిక నామములు కలవు. తెలంగాణమున ఉప్పలమ్మ, ఆంధ్ర ప్రాంతము వారు మొండిచేతులని వ్యవహరింతురు.

156. రావణ హస్తము: దుర్గంధ వాసన, దానిచుట్టు విపరీతంగా ఈగలు మూగును. అది ప్రారంభమైన నాటి నుండి యజమానికి కష్టాలే. తూర్పున రావణ హస్త మేర్పడితే యజమానికి కీడు, దక్షిణమున అగ్నిభయము, పడమర దిశన ఏర్పడితే మరణము, ఉత్తర దిశయందు రావణహస్తమేర్పడిన కళత్రమునకు హాని.

157. అరటితోట పండించే రైతులు సరిగా గమనిస్తే, ఆదివారము అరటిపువ్వు కనిపిస్తే ఆ చెట్టు తూర్పు దిశగా గెలవేస్తుంది. ఇది చాలా శుభకరం. శుక్రవారమున అరటిపువ్వు కనిపిస్తే ఆ చెట్టు ఆగ్నేయదిశగా గెలవేయును. మంగళవారమున అరటిపువ్వు కనిపిస్తే దక్షిణ దిశగా గెలవేస్తుంది. దాని ఫలితము బంధు, మిత్రులకు అరిష్టము. మంగళవారము మధ్యాహ్న సమయము నుండి అరటి చెట్టుకు పువ్వు వేస్తే పడమర దిశగా గెల వచ్చును. సర్వ విపత్తులను కల్పిస్తుంది. శనివారం సాయంత్రము అరటి పువ్వువస్తే

వాయువ్యదిశగా గెల వేస్తుంది. కీర్తి ప్రతిష్టలు ఉన్నత స్థితిని పొందగలరు. ఇదే విధముగా కొబ్బరి, పోకచెట్లు, పనస, కర్జూర తోటలకు వర్తిస్తుంది.

158. గృహ ఆవరణము నందు గాని, ఖాళీ స్థలములలోని ఇండ్ల స్థలములలో గాని పాము పుట్ట ఏర్పడిన లాభం కంటే నష్టములే హెచ్చు. దానిని తొలగించిన ప్రమాదములు ఏర్పడే అవకాశములు కలవు. కావున అనుభవజ్ఞులైన పండితులను సంప్రదించి, శాంతి విధానములతో తొలగించండి. తూర్పున ఏర్పడిన పుట్టవలన యజమానికి కీడు, ఆగ్నేయమున పుట్ట ఏర్పడిన అగ్నిభయము, దక్షిణ దిశగా పుట్ట ఏర్పడిన ధన హాని, పడమర దిశన ఏర్పడిన రాజగౌరవము, వాయువ్య దిశగా పుట్ట ఏర్పడినచో మిత్ర దర్శనము, ఉత్తర దిశయందు పుట్ట ఏర్పడిన సేవకులవలన ఇబ్బందులు, పశుహాని. ఈశాన్యదిశయందు పుట్ట ఏర్పడిన ధనలాభము. గృహము మధ్యలో పుట్ట ఏర్పడిన వ్యవసాయములో సర్వారిష్టములు కలుగును లేదా మతి చెడి తిరుగును.

159. పండితుని కష్టము పండితునికే తెలియును. కానీ మూర్ఖునకు కాదు. కఠినమైన భాదతో కూడిన ప్రసవవేదన బిడ్డలను కన్న తల్లి తెలియును కానీ గొడ్డాలికి తెలియదు.

160. పిల్లి కళ్ళు, రాగిజుట్టు బొల్లిలాంటి రంగు గల శరీరం కలిగిన స్త్రీ

పుట్టించిని, మెట్టించిని అపకీర్తి పాలు చేయును.

161. నుదుట సుడి కల్గిన మగవాడు పుట్టగానే తల్లి, తండ్రులు నాశనం అగును. పెళ్లయిన పిదప భార్యవైపు బంధువుల ధన సంపదను కోల్పోయి దరిద్రములకు లోనగుదురు.

162. మీసము, దవడ, ఛాతి, పాదములపైన వెంట్రుకలు గల స్త్రీ వ్యభిచారి, సదా కలహము కోరుచుండును. అధిక కామియై పురుషుల మద్య తిరుగుచుండును. ఇట్టి వారితో స్నేహం చేయు స్నేహితులు కూడ అపకీర్తి పాలై దుర్వ్యసనములకు లోనగుదురు.

163. కాలివేళ్ళు వంకరగా ఉన్న స్త్రీయైనా, పురుషుడైనా జీవించి ఉన్నంతవరకు కష్టాలు అనుభవించవలసిందే.

164. పాదం పొట్టిగాను, పలచగాను ఉంటే స్త్రీ యైనా, పురుషుడైనా అదృష్టవంతులు.

165. ఏడ్చే మగవాడు, నవ్వే ఆడది ఎప్పుటికైనా ఇతరులకు హాని కల్గిస్తారే తప్ప మేలు చెయ్యరు.

166. పన్ను మీద పన్ను ఉండడం అదృష్టంగానే చెప్పుకోవచ్చు. కాని అనేక పన్నులు పన్నుమీద ఉంటే దరిద్రంతో బాధపడవలసి ఉండటమే కాక మాట చలామణి కాదు.

167. అరికాలు, అరిచేతులు చమట పడుతుంటే నిలబడ్డ ప్రాంతం క్రింద

తడిగా గుర్తు ఏర్పడుతుంటే సదా వారి శరీరంలో అంతర్గత రోగం ఉన్నట్లే. అంతేగాక ఆత్మవిశ్వాసం లేని మనిషిగా చెప్పవచ్చును.

168. ఏ మనిషైనా, తన నోటినుండి వచ్చే మాట పలుసార్లు మాట్లాడు తుంటే అది నిజం అయి తీరుతుంది. అందుకే చెడుతలంపు ఉండరాదు. మంచినే కోరుకోవాలి.

169. ప్రయాణమై వెళుతున్నప్పుడు, కొంతదూరం ప్రయాణించి తిరిగి వెన్నక్కి వస్తే ప్రయాణంలో ఆటంకాలే గాక పని పూర్తి గాక చికాకు పడవలసిందే.

170. ప్రయాణమై వెళ్ళేటప్పుడు పిల్లి ఎదురు వచ్చినా, అడ్డము వచ్చినా ఆ రోజు కార్యనాశనం, మనస్సుకు అందోళన తప్పదు. కానీ పిల్లి నోట ఎలుక కరచుకొచ్చినను, రెండు పిల్లులు అదే విధంగా ఎదురైనను కార్య జయము, ఎప్పట్నుంచో ఎదురుచూస్తున్న ధనం చేతికందుట జరుగును మరో విషయం ఏమిటంటే ముఖం తుడుచుకుంటూ పిల్లి ఎదురైతే బంధువులు ఇంటికి వస్తారు. వివాహ ప్రయత్నాలు ఫలిస్తాయి.

171. పని మీద ప్రయాణమై వేళ్ళు సమయంలో చేతి నుండి టిఫిన్ క్యారేజి నేల పడిందంటే, యజమాని అగ్రహానికి గురిఅగుట గాని, యజమానురాలికి ఆపద సంభవించుట గాని జరుగక తప్పదు.

172. వివాహ సమయంలో వధూవరులను కూర్చుండబెట్టు పీట పొడవు

37 అంగుళాలు, ఎత్తు 6 అంగుళాలు, వెడల్పు 5 అంగుళాలు ఉండాలన్నది శాస్త్ర నిర్ణయము. అందుకు భిన్నంగా ఉంటే వివాహం తదుపరి సంసార జీవితంలో సుఖము ఉండదు. సదా కలహాలతో సంసార జీవితం గడపవలసివస్తుంది.

173. శరీరంపైగాని, వస్త్రం పై గాని సాలెపురుగు పడి ప్రాకుతుంటే త్వరలోనే శుభం జరుగుతుంది. నూతన వస్తు ప్రాప్తి.

174. గ్రామాల్లో ఇప్పటికి సున్నాన్ని కుండల్లో కలుపుకొని పండుగ రోజుల్లో ఇండ్లకు వేస్తారు. మిగిలిన సున్నాన్ని బాసల్లో నిల్వ వుంచే ఆచారం ఇప్పటికి ఉంది. అది పగిలితే అన్నీ అశుభాలే జరుగుతాయి. సాంపాదించిన వస్తువులు దొంగల పాలవుతాయి.

175. ప్రాకే చిన్న పిల్లలు ఇంటి గడపపై కూర్చుని మలంగానీ, మూత్రం గానీ విసర్జించినట్లయితే ఆ ఇంటికి తప్పని సరిగా బంధువులు వస్తారు.

176. పసిపిల్లలు మన్ను తిన్నట్లు కనిపిస్తే ఆ సం॥ము ధాన్యం ధర విపరీతంగా పలుకుతుంది. గడ్డి తిన్నట్లు కనిపిస్తే పశువులకు హాని.

177. శిశువు యొక్క బ్రహ్మారంధ్రమునకు తల్లి యొక్క చనుమొనలు తగిలిననూ ఆమె రోగ పీడితురాలు అగును. నడుస్తున్నప్పుడు తల్లి కాళ్ళ యొక్క దుమ్ము రేణువులు పిల్ల వానిపై పడితే ఆ పసి కండు

కడుపు శూలతో విపరీత భాదకు గురిఅగును.

178. గృహంలో బాలురు గానీ, బాలికలు గానీ, పసువుగానీ ఒలకబోస్తే ఆ ఇంటి యజమాని అప్పుల పాలౌతాడు.

179. ఏ గృహంపైనను ఊసరవిల్లి, మెలికల పాము ఎక్కినా ఆ గృహ యజమాని రెండు నెలలు తిరుగకుండానే కాలం చేస్తారు.

180. ఎవరి గృహంలో నల్లులు ఎక్కువ వుండునో, రాబడి తగ్గడమేకాక దరిద్రం దాపురిస్తున్నట్లే.

181. ఎవరి ఇంట ఎలుకలు బాగా తిరుగుచుండునో భోజనం చేసేవారి సంఖ్య పెరుగుచుండును. బొద్దింకలు ఎక్కువగా కన్పిస్తుంటే వ్యాపారం అధికంగా పెరుగుతుందని ఈజిప్టుల నమ్మకం.

182. నడిచేటప్పుడు కాళి చీలిమండలో చప్పుడు వస్తే కష్టాల పాలు అవుతారు. కుటుంబానికి దూరంగా వుండవలసి వస్తుంది. ఇట్టి పరిస్థితి వలనే లక్ష్మణుడు వనవాసం చేయవలసివచ్చింది.

183. రెండు చేతులతోను తల గోకుకొనకూడదు. సమస్యలు పెరుగుతాయి. బుద్ధి వికలమవుతుంది. డబ్బు ప్రయాణాలు ఫలించవు.

184. అన్నం తినేటప్పుడు తుమ్మినట్లయితే వెనువెంటనే లేచి చేతులు, కడుగుకొనండి లేనిచో ఋణ, రోగ బాధలు ఎక్కువ అవుతాయి.

185. భోజనం చేసేటప్పుడు కడుపుపై చేయి వుంచి నిమరకండి. అది దరిద్ర దేవతకు స్వాగతం పలకటమే అవుతుంది.
186. చాకు, కత్తి వాటితో సరదాకైనా నేలపై గీతలు గీయకండి, అవి మరణాన్ని కోరుతాయి.
187. కత్తి, చాకు వంటి వాటితో ఎదుటి వారిని చూపించవద్దు. అవి బలికోరటమే కాక, ఎదుట వారి వల్ల మీరు సమస్యలో ఇరుక్కుంటారు.
188. మీరు కూర్చుని ఇతరులతో మాట్లాడేటప్పుడు కాలి బొటనవ్రేలి గోరుతో నేలను గోకవద్దు. భూదేవి శాపం పెడుతుందని మన పెద్దల నమ్మకం. ఉండటానికి ఇల్లు లేకుండా పోతుంది అని పెద్దల నమ్మకం.
189. అనుకోకుండా, మీ ఇంట్లోకి ఒక కప్ప వస్తే త్వరలోనే మీ ఇంటికి సంపదలు వస్తున్నాయని గ్రహించండి.
190. అకారణంగా పాలు చేతి నుండి జారి నేల పాలైనట్లయితే త్వరలో శుభ కార్యముల ద్వారా ధనం ఖర్చు అవుతుంది.
191. విరిగిన బొమ్మలు, వెలవెల బోయె కాలెండర్లు, ఇంటిలో కన్నిస్తుంటే సుఖసంతోషాలకు దూరం అయి తెలియని బాధతో మనస్సున ఇబ్బందులు ఏర్పడుచుండును. ఆ ఇంటిలో నివసించు వారికి ఎవ్వరికి కళాకాంతులు కన్పించవు.
192. నేలపాలైన కుంకుమ నుదుట బోట్టు పెట్టుకుంటే భార్య భర్తల మధ్య

- ఎడబాటు లేదా వైధవ్య యోగము పొందవలసి వచ్చును. పెంపుడు జంతువులు కంటినుండి నీరు కారుస్తుంటే యజమానికి త్వరలోనే ఆపద సంభవిస్తుంది.
193. రోగంతో ఉన్న వ్యక్తిని నిండు గర్భంతో ఉన్న స్త్రీ తాకితే ఆ వ్యక్తికి మరణం సంభవిస్తుంది.
194. ప్రయాణమై వెళ్ళేటప్పుడు చెట్టుకు తగిలి వస్త్రము చినిగినా కార్యనాశనము, కలహములు, వస్త్రం కిందికి జారిపడిన అనుకోని విశేషం ఏమైన జరుగవచ్చు.
195. యజమానికి తన కుక్క తలను ఎడమకాలపై పెట్టకొని కానవస్తే ధనలాభం, అదేకుక్క కుడికాలుపై తలవంచుకొని పడుకున్నట్లు కన్నిస్తే నీలాపనిందలు జగడాలు. కుడికాలు మీదున్న తలను ఎడమకాలు మీద మార్చుకున్నట్లయితే శుభ సూచిక, ఎడమకాలు మీదున్న తలను కుడికాలుపైకి మార్చుకొన్నట్లయితే ఏదో ప్రమాదం సంభవించును.
196. ఇంటిలోని కసువును ఈశాన్య మూలగా ఊడ్చే స్త్రీ భర్తతో సంసార జీవితం సరిగా గడవలేదు. స్త్రీ సంతతికి అరిష్టం. సంపదలు హరించి దరిద్రానికి గురికావలసి వస్తుంది.
197. ఒక మాట కార్యహానిని సూచించును. రెండు మాటలు వినిన రాజీ చెడిపోవును. మూడు వినిన కలహము ప్రాప్తించును. నాలుగు

తీవ్ర కలహములు కలుగును. ఐదు వినిన పోట్లాట సంభవించును.

198. ఆరు అను మాట వినుట మంచిది. ఏడను మాట వినిన కలహము. ఎనిమిది అను మాట వినుట వలన మరణము సంభవించును. తొమ్మిదను మాట ధనప్రాప్తిని సూచించును.
199. పదియను మాట వినుట మూలమున సంపదలు కలుగును. పదునొకడను మాట వినుటచే గెలుపు కలుగును. పన్నెండను మాట వినిన మరణము ఆసన్నమగును. పదమూడను మాట వినుటచే స్థాన చలనము కలుగును.
200. పదునాలుగు అను మాట వినుట వలన మేలు, పదిహేనను మాట వినుట చేత సీతాదేవి రావణునిచే అపహరింపబడెను. పదిఆరవ అను మాట విని హనుమంతుడు సముద్రమును దాట కలిగెను.
201. పదిహేడవ మాట వినిని తరువాత శ్రీ రామడు నీత వృత్తాంతమంతయును వినెను. పదునెనిమిది అను మాట వినుట చేత రాముడు వారధి కట్టగలిగెను.
202. పందొమ్మిది అను మాట వినుటచే శ్రీరాముడు రావణుని చంపెను, ఇరువదను మాట విని శివుడు త్రిపురాసురులను సంహరించెను.
203. ప్రయాణ సమయమున సన్నాయి, మద్దెల, తప్పెటలు, తాళములు, వీణ మొదలగు వాయిద్యములను భేరీ ధ్వనులను ఆకాశ శబ్దమును శుభవాక్యములను వినుట మంచిది.

204. నీరు పూర్తిగయుండు రెండు కడవలను పెద్ద చేపలను కలుగు కావిళ్లను, గాజు ఆవర్తకుడును ఎదురుగా వచ్చిన ప్రయాణమందు శుభము కలుగును.
205. ప్రయాణమై పోవు వారిని పోవద్దనినను, వెళ్ళుట ఎందుకు అనినను, తానును వచ్చెదననినను, ఎక్కడి బోయెదవనినను, బట్ట కొంగు పట్టుకొనినను అశుభములు గనుక ఆ ప్రయాణము మానుట మంచిది.
206. ప్రయాణమై పోవునపుడు చెవులపిల్లి, పూజారి, కులస్థుడు, అరవ(తమిళ) కలస్థుడు, పాము, విచారమయిన మనస్సు గలవాడు, పండుల గుంపు ఎదురుగా వచ్చిన ఆ ప్రయాణములో ముప్పు వాటిల్లును.
207. ప్రయాణమై పోవునపుడు ముట్టయిన స్త్రీయు, విధవయు, పుల్లలమోపు, తక్కువ కులమువారు, కాకులు కూయుట, వట్టి కుండలు, బొగ్గులు ఎదురుగా వచ్చిన చెడుపు కలిగించును.
208. పాము వుట్టమీద కెక్కుచుండగా చూచినవాడు దరిద్రుడైన ధనవంతుడగును. ధనవంతుడు చూచిన దరిద్రుడు అగును.
209. నలచక్రవర్తి విదియ మంగళవారమున ప్రయాణము చేసి మిక్కిలి కష్టపడెను. అందుచే విదియామంగలవారము ప్రయాణము చేయకూడదు.

210. తదియ శుక్రవారమున ప్రయాణము చేసి బలిచక్రవర్తి చెడిపోయెను. అందుచే ఆ దినమున మనుష్యులు ప్రయాణము చేయరాదు.

211. అప్పుల పాలగుట, యాచించుట, ముసలితనము, మాయ లేకుండుట, దొంగయగుట, దరిద్రుడగుట, రోగములచే బాధ పడుట, ఆకలితో అలమటించుట ఇవి అష్ట కష్టములు. లోక వ్యవహారణ, భయము, సిగ్గు, దాక్షిణ్యము, ధర్మ స్వభావము ఈ 5 లేని వారితో సహవాసము చేయవద్దు.

212. జన్మతారలో ప్రయాణం లేదా పనులు చేయవలసి వస్తే మీ స్నేహితులు లేదా మిమ్మల్ని అభిమానించే వారికి కూరగాయలు పంచి ప్రారంభించండి. అపజయము, అపకీర్తి ఉండదు. ఆరోగ్యంతో పాటు ఆర్థిక వృష్టిని కూడా పొందగలరు.

213. చెడు తిథి, చెడు నక్షత్రం రోజున ప్రయాణము చేయవలసి వస్తే గొడుగును తమ వద్ద ఉంచుకొని ప్రయాణం చేయండి.

214. ప్రత్యక్షారలో ప్రయాణం పనులు చేయవలసి వస్తే కాకికి పిడికెడు అన్నం పెట్టి, పడమర వైపు కాస్త ఉప్పు చల్లి వెళ్ళండి.

215. విపత్తారలో ప్రయాణం చేయవలసి వస్తే చిన్న పిల్లలకు బెల్లం లేదా తీపిని పంచండి. సుఖ ప్రయాణం, విజయం, లాభము పొందగలరు.

216. ప్రయాణములో ఉన్నప్పుడు పంచకోభి ఊడిన ధన లాభము. నూతన

వస్త్రము చిరిగిండా ఖర్చులు పెరిగినట్లే. ఏ పరిస్థితులలోను సోమ, మంగళ వారములు నూతన వస్త్రములు ధరించవద్దు. అవి అరిష్టాలను కోరతాయి.

217. అరికాలు దురద పెట్టినా, రెండు కాళ్లలో ఎడమ కాలితే దగ్గర ప్రయాణము, కుడి కాలితే దూర ప్రయాణము. అరిచేతులు దురదపెట్టిన రెండు చేతులలో ఎడమ చెయ్యి దురద పెట్టిన అప్పులవాళ్లకి డబ్బు కట్ట వలసి వస్తుంది. కుడి చెయ్యి దురద పెట్టిన ప్రయత్నిస్తున్న ఎదురుచూస్తున్న డబ్బు చేతికందుతుంది. బొడ్డు దగ్గర దురద పెట్టిన ధనప్రాప్తి, వస్తు ప్రాప్తి, భోజన ప్రాప్తి.

218. సోమవారము నిద్ర లేవగానే ముక్కులోని కుడివైపు రంధ్రము దిబ్బడగా యుండి, ఎడమవైపు నుండి గాలి పీల్చుకుంటున్నారా ఆ రోజు పనులన్నియు సర్వ శుభదాయకముగా నుంటాయి. అంతేగాక బంధుదర్శనము జరుగవచ్చును.

219. శనివారము ముక్కులోని ఎడమవైపునుండి గాలి పీల్చుకుంటున్నారా అకారణ కలహాలు, రక్తదర్శనము, సేవకులతో ఇబ్బందులు ఎదురగుట తద్యము.

220. మీ పెంపెడు కుక్క ఇంటి ముందు గాని, ఇంటి వెనుక కాని ముందు, వెనుక కాళ్ళతో గుమ్మము ఎదురుగా గొయ్యి తీస్తుంటే త్వరలోనే ప్రమాదము లేదా తోబుట్టువులతో విభేదాలు లేదా అప్తమిత్రులు

మన మీద అపవాదులు వేయడము, దానితోపాటు ఆకస్మిక ఖర్చులు ఎదురై అప్పులు చేయవలసి వచ్చును.

221. ప్రయాణమయ్యే సయములో అపశకునం మీకు వినిపించినా కన్పించినా కాళ్ళు, చేతులు కడుక్కొని పది నిముషాలు కూర్చుని, నోరును తీపి చేసుకొని బయలుదేరండి. కార్యజయము.
222. ఎవరికన్నా డబ్బు ఇవ్వవలసివస్తే ఎడమచేత్తో ఇవ్వకండి. తిరిగిరాదు. ఎడమచేత్తో తీసుకున్నా తిరిగి ఇవ్వలేరు. ఎడమ చేత్తో ఏ వస్తువు ఎక్కడ పెట్టిన అది ఎక్కడ పెట్టామో కొంత కాలానికి గుర్తు ఉండదు.
223. చిన్న పిల్లలు కలల వలన నిద్రలో ఉలిక్కిపడితే సింహద్వారంపైన రెండు నెమలి పింఛాలు తగిలించండి. చిల్లరాగిపైన మెడలో గాని, మొలత్రాడులో గానీ కట్టండి. సుఖంగా నిద్రపోతారు. మంచి ఆరోగ్యంగా జీవిస్తారు.
224. సమస్యలు ఒకదాని వెంట ఒకటి ఎదురై వాటిని పరిష్కరించుకోలేక జీవితం పై విరక్తి కల్గి కుటుంబానికి దూరమై ఆత్మహత్యకు పాల్పడే ఆలోచనలు రావటం. జాతక చక్ర ఆయుస్థానములో శని, రాహు, కుజులు ఉండి ఉండవలెను. చిల్ల రాగి పైన మొలత్రాడులో కట్టండి. సీసపు ఉంగరము ధరించండి. ఫలితము ఉంటుంది.
225. గృహములో గల చిరిగిన వస్త్రాలు, అరిగిన చీపురు, అరిగిన చెప్పులు ముందు బయట పడవేయండి. విరిగిన తలుపులు, పగిలిన లేదా

పుచ్చిన గడపలు సరి చేయించండి. సింహద్వారం పై కిరణాలు ఆకృతిలో కల్గిన సూర్యుని బొమ్మను తగిలించండి. కష్టాలు కడతేరుతాయి. సమస్యలు మీ దగ్గరకు రావు మీ ముఖంలో కళాకాంతులు మీ ఇంటికి జీవశక్తి కల్గి సర్వత్రా జయం, మానసిక ఉల్లాసము, కుటుంబ బంధువుల్లో గౌరవము పెరుగుతుంది.

226. భయంకర కలల వలన మీకు నిద్రపట్టకపోతే ఒక తులం గసగసాలు దోరగా వేయించి పొడిగా దంచి కప్పుడు పాలలో మరగబెట్టి వడపోసి ఆ పాలను త్రాగితే దుస్వప్న వినాశనం సుఖ నిద్ర మీకు కలుగుతాయి.
227. నల్లికిలపాము వీపుమీద పడినచో ధనప్రాప్తి, మెడ క్రింద భాగమున పడినచో స్థాన చలనము.
228. నల్లులు ఎక్కువగా గల గృహమునందు రాబడి తగ్గును.
229. ఎలుకలు ఎక్కువగా తిరుగుచున్నచో తిండి ఖర్చులు ఎక్కువ.
230. ఊసరవెల్లి గాని, నల్లికిలపాముగాని ఇంటిపైన ప్రాకరాదు. ఆపదలు సంభవించును.
231. ఇంటిలో పసుపుగాని, సున్నంగాని కారణం లేకుండా నేలపై బడరాదు. పడినచో అప్పులు పాలగుదురు.
232. ఇంటిలో కుక్కగొడుగులు మొలవరాదు. అట్లు మొలచినచో ఆ

ఇంటిని ఆరుమాసముల వరకు విడువవలెను.

233. ఇంటిలోపల తేనెపట్టు పట్టినచో వెంటనే శాంతి చేసికోవాలి. లేనిచో ఆ ఇల్లు అగ్నికి ఆహుతి అగునని, సుఖసంకారము ఉండదని శాస్త్రము చెప్పుచున్నది.

234. తల్లి పాలిచ్చేటప్పుడు తన స్థనాల అగ్రభాగము, పిల్లవాని తలపై మధ్యగా, బ్రహ్మారంధ్రమునకు తగులరాదు. అట్లు తగిలినచో తల్లి దీర్ఘరోగముల పాలగును.

235. తల్లి యొక్క పాదరోణువులు శిశువుపై బడితే శిశువుకు కడుపునొప్పి వస్తుంది.

236. తిరుగలి పగులరాదు. తోళ్ళు తిరగబడకూడదు. తూట్లు పడరాదు. అట్లు జరిగినచో కష్టసప్తముల పాలగుదురు.

237. మగవాళ్ళకు కుడి అరికాలులో దురద వస్తే చుట్టాలు వస్తారు. ఎడమ అరికాలు అయినచో ప్రయాణము. ఆడవారికి రెండు కాళ్లయందు దురద కీడును సూచించును.

238. ప్రయాణమై పోవునపుడు పిల్లి ఎదురుగ వచ్చిన కార్యనాశము, రెండు పిల్లులుగాని లేక పిల్లినోటను ఎలుకను గరచుకొని వచ్చిన కార్యజయము, ముఖము తుడుచుకొనుచు వచ్చిన బంధువులు యింటికి వత్తురని సూచన.

240. మన చేతికి ఉండే అయిదు వ్రేళ్ళు పంచభూతాలుగా భావించినప్పటికీ, బొటన వ్రేలు దైవాన్ని, చూపుడు వ్రేలు ఆత్మను, మధ్య వ్రేలు అహంకారాన్ని, ఉంగరపు వ్రేలు కర్మను, చిటికిన వ్రేలు మాయని తెలియజేస్తాయి. అవి చేసే ఖర్మలను తొలగించుకొనేందుకు జన్మనిచ్చిన తల్లిదండ్రులకు, విద్యనేర్పిన గురువుకి, సృష్టి, స్థితి, లయ కారకుడైన భగవంతుడికి, రెండు చేతులు జోడించి నమస్కరించుట వలన చేతుల ద్వారా చేసే ఖర్మ తొలగుతుంది.

241. అమ్మదయ ఉంటే అన్ని ఉన్నట్లే. అయ్య వారి కంటే అమ్మవారికే మనపైన కరుణ, దయ, ఉంటాయి. అందుకనే భగవంతుడిని మనం సతీసమేతంగా పూజిస్తాం. లక్ష్మీనారాయణలు, రాధాకృష్ణులు, సీతారాములు, శివపార్వతులు ఈ విధంగా దంపత సమేతముగానే దైవ పూజలు చేయడం జరుగుతుంది. కానీ, పుట్టుక నుంచి మరణము వరకు కూడా అనుక్షణం మనలను శాసించే నవగ్రహ విషయాల్లో ఈ ధర్మాన్ని మనం పాటించటం లేదు. అందుకనే మనపై అనుగ్రహం కంటే అగ్రహమే ఎక్కువగా కనిపిస్తుంది. లక్షసార్లు జపించినా ఫలితము కన్పించదు. రవిని పూజించేటప్పుడు ఉషా, ఛాయ, పద్మినిలను కూడా స్మరించండి. చంద్రున్ని పూజించేటప్పుడు రోహిణి దేవిని, అంగారక పూజలో శక్తి దేవిని, బుధ పూజలో జ్ఞానశక్తి దేవిని, గురునితో తారా దేవిని, శుక్రునితో సుకీర్తి దేవిని, శనితో జ్యేష్ఠా లేదా నీలా దేవిని కల్పి సంయుక్తంగా

పూజించుట, రాహువుకి కరాళి (సింహాదేవి)ని, కేతువుకి తన అర్ధాంగి అయిన చిత్రా దేవిని, పూజించి, జపించి, దానాలు చేయుట వలన గ్రహబాధలు తొలగి, రోగ, ఋణ విముక్తులై మనోసిద్ధి, బంధు స్నేహం, సఖ్యత, వివాహ శుభకార్యములు, సుఖదాంపత్యం, పుత్ర, పౌత్రాభివృద్ధి, కార్యసిద్ధి, చోరాగ్ని, పిశాచ బాధలు తొలగి అదృష్టవంతులు కాగలరు అనుటలో సందేహము లేదు.

242. నవగ్రహముల యొక్క భార్యలతో పాటు వారికి జన్మనిచ్చిన తల్లిదండ్రులను ఒక్కసారి స్మరిస్తే చాలు, సకల పాపాలు తొలగి సర్వగ్రహ అనుగ్రహము పొందుదురు అనుటలో సందేహము లేదు.

- రవికి కశ్యప తండ్రి, తల్లి అతిది.
- చంద్రునికి అత్రి తండ్రి, అనసూయ తల్లి.
- కుజునికి భారద్వాజుడు తండ్రి, భూమి తల్లి.
- బుధునికి తండ్రి చంద్రుడు, తల్లి తార.
- గురువునకు తండ్రి అంగీరస, తల్లి తార.
- శుక్రుడికి తండ్రి భృగు, తల్లి ఉష.
- శనికి తండ్రి సూర్యుడు, తల్లి ఛాయ.
- రాహువుకి తండ్రి కశ్యప తల్లి సింహిక.
- కేతువుకు తండ్రి కశ్యప, తల్లి సింహిక.

ఏ గ్రహమును పూజించినా, ఏ గ్రహాన్ని ఆరాధించినా, గురు దర్శన సమయంలోనూ, షాష్టాంగ నమస్కారానికి ఒక ప్రాముఖ్యత ఉంది.

కనుక ఆలయ దైవదర్శన సమయంలో షాష్టాంగ నమస్కారాలు చేయుట వలన మనలో అంతర్గత మానసిక బాధలు తొలగి సుఖవంతులుగా, సంతోషవంతులుగా ఉండగలరు.

ఆరాధనా సమయములో ఆయా గ్రహాలకు ప్రీతికరమయిన పుష్పాలు, పదార్థాలు, వస్తువులను ఉపయోగిస్తే వారి అనుగ్రహం తక్కువ సమయములో ఎక్కువ శక్తిని పొంది, మనం ఎదుర్కొనే సమస్యలు తొలగి ప్రశాంతతను పొందగలము.

243. ఇంటి చుట్టును కాలి నడకలున్న ఎడల ఆ ఇంటిలో పూజ్యుడొకడు పుట్టును. మేడలో కొన్ని దిశలు పెంచరాదు. మేడపై అంతస్థులు, దక్షిణ, పశ్చిమ దిశల యందు వేయవలయును. ఈశాన్య దిక్కున పాకీ దొడ్డి కట్టిన ఎడల ఇంటి యజమాని అపకీర్తి పాలవును. నైఋతి దిక్కున వీధిగాని, వాకిలిగాని యున్న ఇంటిలో ఉండుట శ్రేయస్కరము.

244. చెట్టుకొట్టి ఇల్లు కట్టిన సంసారము చెడును. పెంకుటింటి వెన్నుపోటు తన ఇంటికి తగిలిన యెడల నల్లపాలకర్రను తెచ్చి ఏకాదశి తిథి రోజున లోహపు మేకులతో విష్ణుదినమున తన ఇంట నాటిన ఎడల దోషము పోవును. చూరుల క్రింద దారియున్న భార్యకు కీడు కలుగును.

245. పాత ఇంటి కలపను కొత్తగా కట్టుచున్న ఇండ్లకు ఉపయోగించరాదు.

అటుల ఉపయోగించిన ఎడల ఇంటి యజమాని అందు నివసించడు. అదవా నివసించిననూ తొందరలో ఆయుర్దాయము గోల్పోవును.

246. ఒక గృహములో మూడు ద్వారములు గాని మూడు దీపములుగానీ, మూడు మంచములుగానీ, ముగ్గురు బ్రహ్మచారులుగానీ, ముగ్గురు విదవలుగానీ ఉండుట దుఃఖప్రదము.

247. మూడు వెన్నులుగాగల గృహము సర్వత్రా కీడు కల్గించును. గృహములోని సూర్యరశ్మియు గాలియు బాగుగా రావలయును. లేని యెడల శుభములనియ్యవు.

248. రాత్రి కాలమందు శంఖస్థాపన చేయకూడదు. అలా చేసిన ఎడల గృహ నిర్మాణము చేసిన కర్తకును, గృహమునకు కష్టనష్టములు కలుగును.

249. గృహమునకు శంఖస్థాపనయు, గృహప్రవేశమును మున్నగున్నవి భార్య గర్భవతిగా యున్నపుడు చేయకూడదు గానీ ఆరవ మాసము లోపు గర్భమయిన ఎడల చేయవచ్చునని కొందరి మతము. అందు దోషము లేదందురు.

250. మీరు ఎవరిదైనా జాతక చక్రము చూడగానే ఏ తైములో పుట్టారు, షుమారుగా గంటలలో చెప్పగలరు.

251. అర్ధరాత్రి వచ్చిన కల 6 నెలలలోపల ఫలితం చూపిస్తుంది.

252. తెల్లవారుఝామున 2 గం. నుండి 4 గం.ల లోపల వచ్చిన కల అరవై రోజులలో ఫలితం చూపిస్తుందని అనుభవజ్ఞుల సూచన ప్రాయముగా తెల్పినారు.

253. నాలుగు నుండి ఆరు గంటలలోపల వచ్చిన కల రోజుల్లోనే ఫలితాన్నిస్తుంది.

254. పగటిపూట వచ్చిన కలలు, నిష్ఫలితాన్నిస్తాయి.

255. మంచి కల వచ్చినపుడు మీ రెండు అరచేతులు చూసుకొని ఇష్టదైవాన్ని స్మరించుకొని నిద్రపోండి.

256. చెడు కలలు వచ్చినపుడు నిద్ర నుండి లేచి ఆక్షణంలోనే ముఖము, కాళ్ళు, చేతులు కడుక్కొని మీ ఇష్టదైవాన్ని స్మరించుకొని సుఖంగా నిద్రపోండి. జరగపోయె దుష్పరిణామాల నుండి మీరు విముక్తులు కాగలరు.

257. అతిగా ఆలోచించువారు అనారోగ్యంతో బాధపడేవారు మత్తు పదార్థములకు అలవాటే మత్తుగా నిద్రపోయేవారికి పై విషయాలు వర్తించవు.

258. అనునిత్యం భయంకరమయిన కలలు, వస్తూ మిమ్మల్ని భయభ్రాంతులను చేస్తుంటే శుద్ధమయిన పటికను దిండు క్రింద ఉంచుకొని నిద్రపోండి. కలలు మీకు దూరమవుతాయి.

దేనికైన సూత్రము ఏమిటంటే మీరు చూసే జాతక చక్రమున రవి లగ్నములో ఉంటే ఘమారుగా 4 నుండి 6 గం||ల మధ్య జన్మించి ఉంటారు.

ద్వితీయ స్థానమున రవి ఉంటే అర్ధరాత్రి 2 గం||ల నుండి అర్ధరాత్రి 12 నుండి 10 గం||ల 12 గం||ల మధ్య జన్మించి ఉంటారు.

తృతీయ స్థానమున రవి వుండినచో అర్ధరాత్రి 12 నుండి 3 గం||ల మధ్య జన్మించి ఉండాలి.

చతుర్థ స్థానమున రవి వుండి వుంటే రాత్రి 10 గం||లనుండి 12 గం||ల మధ్య జన్మించి ఉంటారు.

పంచమ స్థానమున రవి వుండినచో రాత్రి 8 గం||ల నుండి 10 గం||ల మధ్య జన్మించి ఉంటారు.

షష్ఠమ స్థానమున రవి వుండినచో రాత్రి 6 గం||ల నుండి 8 గం||ల మధ్య జన్మించి వుంటారు.

సప్తమ స్థానమున రవి వుండినచో సాయంత్రము 4 గం||ల నుండి 6 గం||ల మధ్య జన్మించి ఉంటారు.

అష్టమ స్థానమున రవి ఉంటే మధ్యాహ్నము 2 గం||ల నుండి 4గం||ల మధ్య జన్మించి ఉంటారు

నవమ స్థానమున రవి ఉంటే మధ్యాహ్నము 12 గం||ల నుండి 2 గం||ల మధ్య జన్మించి ఉంటారు.

దశమ స్థానమున రవి ఉంటే ఉదయము 10 గం||ల నుండి

12గం||ల మధ్య జన్మించి ఉంటారు.

ఏకాదశ స్థానమున రవి ఉంటే ఉదయము 8 గం||ల మధ్య జన్మించి ఉంటారు.

ద్వాదశ స్థానమున రవి వుంటే ఉదయము 6 గం||ల నుండి 8 గం||ల మధ్య జన్మించి ఉంటారు.

కొద్దిపాటి కాలమును నిమిషముల టైమును సరిచేసుకుని పైన పేర్కొన్న విషయమును రూఢి చేసుకొనవచ్చును. అంతేకాక పై విషయములను ఆధారముగా మరికొన్ని నిగూఢమైన రహస్యములను తెలుసుకొనవచ్చును.

రవి లగ్నమునందు సూర్యోదయ కాలము. రవి నుండి 1వ రాశిలో లగ్నము వుండినచో పగటి జననము అగును.

కుక్క ఎదురొస్తే మంచిదేనా ?

ఈ రోజుల్లో దాదాపు అందరి ఇళ్ళల్లో కుక్కలను పెంచడం సాధారణమైన పోతుంది. విశ్వాసానికి మారుపేరుగా కుక్కని అందరు విశ్వసిస్తారు. ఇంటికి కాపలాగానో, దొంగలను పసిగట్టేందుకు పోలీసులకు గొప్ప సాధనంగానో మాత్రము మనకు కనిపిస్తుంది. అయితే కుక్క చేష్టల వెనుక ఎన్నో విశేషాలున్నాయంటే మనం ఆశ్చర్యపోతాం.

ఈ స్వామి భక్తుడి చేష్టలు శుభసూచకమని, కొన్ని అశుభానికి సంకేతాలని చాలామందికి తెలియదు. కుక్క తన అతీంద్రియ శక్తులతో ఎన్నో విచిత్రాలు చేసి, హావభావాలు ప్రదర్శిస్తూ ఉంటుంది. నోరు తెరచి ఆకాశం వైపు

చూస్తూ ఏడిస్తే అదొక వింత ధ్వనిలా అనిపిస్తుంది. ప్రత్యేకించి షావరి ఇంటిముందైనా కుక్క అలా ఏడిస్తే అ ఇంట్లో ఏదో ఆపద రానున్నదని సంకేతం ఇలా ఈ జీవి తన చేష్టలతో రాబోయే కష్టాలను ముందుగా సూచిస్తుందని అర్థమవుతుంది. కుక్క కొంచెంసేపు అరిచి తర్వాత అదే ఊరుకుంటుందని అందరూ అనుకుంటారు గాని పెద్దగా ఎవరూ పట్టించుకోరు.

భైరవ దేవుడి వాహనంగా కుక్క పిలువబడుతోంది. అంతేకాకుండా ఎవరైన గాలిసోకి బాధపడుతున్నా తాంత్రిక శక్తుల కారణంగా ఆ ప్రభావం వల్ల ఇబ్బందులు పడుతున్నా కుక్కని ఆదరించడం ద్వారా వాటిని దూరం చేసుకోవచ్చునని తంత్ర శాస్త్ర పండితులు అభిప్రాయ పడుతున్నారు. అందువల్ల కుక్కని కొట్టరాదు. చేతనైనంత మేరకు సేవ చేయాలి. తినటానికి ఆహార పదార్థాలు పెట్టాలి. కుక్కలను బాధించకూడదు. వాటికి ఏ కష్టం రాకుండా చూడాలి. ఏకారణం లేకుండా కుక్కల్ని కొట్టి తరిమి బాధపెట్టకూడదు. కుక్కలకు అన్నంపెట్టి సేవచేస్తే ఎంతో మంచిది. పెంపుడు కుక్కల కంటే వీధులలో తిరిగే కుక్కలకు అన్న పెట్టి ఆలనా పాలనా చూడాలి.

కొన్ని దోషాలనుంచి విముక్తి పొందేందుకు కేతు గ్రహానికి ప్రతినీధిగా కుక్కని పూజిస్తూ ఉంటారు. జ్యోతిష్య శాస్త్రం కూడా ఈ నమ్మకాన్ని బలపరుస్తోంది. సంతాన సంబంధమైన సమస్యలు పరిష్కారమవుతాయి. పిల్లలు సరిగా చదవకుండా వృద్ధిలోకి రాకుండా బాధపడుతున్న వారు ఈ

కాలభైరవుడి సేవచేస్తే బాల మేలు కలుగుతుంది. సంతానం లేని వారు కుక్కలకు సేవచేస్తే మంచి ఫలితాలు పొందుతారు.

ఏదైనా పనిమీద వెళ్తున్నప్పుడు ఇంట్లో నుండి బయటకు రాగానే ఒళ్లు విరుచుకుంటూ కుక్క ఎదరు వస్తే ఆపనిలో ఏవో ఆటంకాలు రావచ్చని సంకేతం లేదా ఆపని అనుకున్నది అనుకున్నట్లుగా కాకపోవచ్చు. యాత్రలకు లేదా ముఖ్యమైన పని మీద వెళ్తున్న వ్యక్తిని చూసి అరిస్తే ఏదో అవరోధం ఎదురవుతుందని సంకేతం.

కుక్క కళ్లు చాలా విచిత్రంగా ఉంటాయి. శక్తివంతమైనవిగా కనిపిస్తాయి. కుక్క ఎదురుగా భోజనం చేయడం అంత మంచిదికాదు. మనం తీసుకునే ఆహారం నిస్సారమైపోతోందని శాస్త్రం చెబుతోంది. కుక్క ఏదైనా వాహనంపై మూత్ర విసర్జన చేస్తే ఆ వాహన యజమానికి ధనలాభం చేకూరుతుంది.

ఏదైనా యాత్రకు బయల్దేరినా, ముఖ్యమైన పనిమీద వెళ్తున్నా కుక్క కాళ్లు నాకితే ఆయాత్రలో కొన్ని ఇబ్బందులు ఎదురుకావచ్చు లేదా వెళ్లిన పని కాకపోవచ్చు. కుక్క తన కాళ్లతో పొలం తవ్వితే గొయి లాగ చేసినా అక్కడ రైతుకు అమితమైన లాభం చేకూరుతుంది. అంటే అక్కడ పంటలు బాగా పండుతాయన్నమాట. వీధిలో రెండు కుక్కలు రతి క్రీడలో కన్పిస్తే వెంటనే మన దృష్టిని మరల్చడం మంచిది. వెంటనే ఉమ్మేసి అక్కడ నుండి వెళ్లిపోవాలి. అది అశుభానికి సంకేతమని గ్రహించాలి.

కుక్కపైకి చూసి రోధించినా, నీటి గుంటలో మునిగి వచ్చి చెవులు టపటప లాడించినా అక్కడ వర్షం కురుస్తుందని సంకేతం. రెండు కుక్కలు వీధిలో పోట్లాడుకుంటూ ఎదురైతే అవ్వకికి ఎవరితోనో తగాదా రాబోతోందని అర్థం. ఎవరి ఇంటి వద్దయినా కుక్క కాళ్లతో గోడతప్పుతూ కనిపిస్తే ఆ ఇంటికి దొంగల భయం ఉందని భావించాలి.

సంధ్య సమయంలో ఆకాశంవైపు చూస్తూ నాలుగైదు కుక్కలు ఒకేసారి అరిస్తే (రోధిస్తే) ఆ ప్రాంతానికి ఏదో ఆపద రాబోతోందని భావించాలి. బురదలో దొర్లి వచ్చిన కుక్క చెవులు ఆడిస్తూ ఎదురొస్తే ఏదో సమస్య రాబోతోందని అర్థం.

యాత్రలకు వెళ్తున్న సమయంలో ఏదైనా వస్త్రముగాని, తీగ ముక్కగాని నోట కరుచుకొని కుక్క ఎదురైతే వారికి శుభసూచకం. నోట పండు కరుచుకొని కుక్క ఇంట్లోకి వస్తే కడుపు పండి పుత్ర సంతానం కలుగుతోందని సంకేతం.

మండుతున్న పుల్లకానీ, కర్రగాని నోట్లో పెట్టుకుని కుక్క ఎదురైతే అవ్వకి ఆపదలో చిక్కుకుంటాడని సంకేతం.

ఎండిపోయిన ఎముకల ముక్క నోట కరచుకొని కుక్క ఎదురు పడితే ఆ ఇంట్లో వృద్ధులకు ఆపద రాబోతోందని గ్రహించాలి.

సృష్టిలోన సమస్త జీవరాశి, ప్రాణికోటి భగవంతుడు సృష్టించినవే. ప్రతి జీవిలోను అంతర్లీనంగా దైవశక్తి ఉంటుంది. అందువల్ల ఏ ప్రాణిని

చులకనగా చూడరాదు. ఏ జంతువుని బాధించకూడదు.

మీ ఇంటి దక్షిణ పై భాగమునకు ఇంటిపైన దక్షిణము వైపు కుక్క ఎక్కినచో దుర్వార్తలు వినటము మరియు ఆ ఇంట్లో వారందరు దుఃఖమునకు లోనవటము జరుగును. దానికి శాంతి పరిహారము ఆ కుక్క చెవులు కోయటమే దాని దోష పరిహారమవుతుంది. కానీ అదే కుక్క తూర్పు, పడమర, ఉత్తర దిశలో ఎక్కితే శుభ ఫలితములనిస్తుంది.

ఎప్పుడు బ్రాహ్మణులకే దానం ఇవ్వాలని ఎక్కడా లేదు. చెల్లెండ్రు, మేనల్లుడు, మేనమామ, మేనత్తలు దరిద్రముతో బాధపడుతున్న వారికి దానమిచ్చిన కోటి పుణ్యములు కల్గును.

పుట్టకతో మీరు అదృష్టవంతులు కావాలనుకుంటున్నారా ? ఆరోగ్యము, ఆయుష్షు పరిపూర్ణముగా పొందాలంటే మీ జన్మ నక్షత్రము యొక్క అదృష్టము వృక్షమును పెంచండి.

అశ్వని - ముష్టి చెట్టు	చిత్త-మారేడు
భరణి - ఉసిరిక	స్వాతి-మద్దిచెట్టు
కృత్తిక-మేడి	విశాఖ-కానిరేగు
రోహిణి-నేరేడు	అనురాధ-పొగడ చెట్టు
మృగశిర-చండ్ర	జ్యేష్ఠ-అడవిగానుగ
అరుద్ర-వాక్కాయచెట్టు	మూల-వేగిశ చెట్టు
పునర్వసు-వెదురు	పూర్వాషాడ-మెట్టతామర
పుష్యమి-రావిచెట్టు	ఉత్తరాషాడ-పనస చెట్టు

అశ్లేష - నారింజ

శ్రవణము-జిల్లేడు చెట్టు

మాఘ - మర్రి

ధనిష్ఠ-జమ్మి చెట్టు

పుబ్బ- మోదుగ

శతభిషం-కడిమి చెట్టు

ఉత్తర-జువ్వి

పూర్వభాద్ర-మామిడి చెట్టు

హస్త-పాలచెట్టు

ఉత్తరభాద్ర-వేపచెట్టు

రేవతి-విప్పచెట్టు

గృహమండల శయన ఐశలు

తూర్పు ముఖముగా శిరస్సు ఉంచి నిద్రించిన ఐశ్వర్యము లభించును. దక్షిణముగా శిరస్సు ఉంచి శయనించిన ధనవృద్ధి, పడమర దిశగా శిరస్సు ఉంచి శయనించిన ప్రబలవృద్ధి, ఉత్తర దిశగా శిరస్సు ఉంచి శయనించిన వ్యాధి, మృత్యుభావము. ఎట్టి పరిస్థితులలోను ఉత్తర దిశగా శిరస్సు ఉంచి శయనించరాదు.

యాత్రలు దివ్య మంగళముగా సాగుటకు పడమర దిశగా శిరస్సు ఉంచి శయనించవలెను. త్రుణము, దేవాలయము, పాషాణము, అంగారము నందు ద్వార ప్రవేశము నందు, గృహ మధ్య భాగమున, శృశానమునందు, వృక్షమూలం, నాలుగు త్రోవలు గల స్థలం నందు, తల్లి, అక్క వదిన మొదలగు స్త్రీల యొక్క సన్నిధియందు నిద్రించరాదు.

నిద్ర లేవగానే చూడదగిన వస్తువులు

తామరపువ్వు, బంగారము, దీపము, అద్దము, సూర్యుడు మండని పుష్ప, ఎఱ్ఱచందనము, సముద్రము, పొలము, మేఘముల చేత కప్పబడిన

పర్వతాలు, అవు, దూడ, తన కూడిచేయి హస్తము, భార్య ముఖం, తనను మిక్కిలి ప్రేమించు వారిని, మృదంగం చూచుట ఉత్తమము.

అద్దము చూస్తే వీరము, సంతోషము, సర్వవశ్యము, జ్ఞానము కలుగును. పిచ్చివారు, అడవి ఏనుగు, నల్లకోడి, రాజదర్శనము, గోవురము వీటిని కూడ చూడటము రెండవ విడత మంచిది.

ఆలయము - గృహము

పరమేశ్వరుని ఆలయమునకు నూరు భారల తర్వాత మాత్రము గృహ నిర్మాణం చేయవచ్చును. శ్రీ మహావిష్ణు దేవాలయమునకు ఇరవై భారలు తర్వాత ఇల్లు కట్టవచ్చును. శక్తి గుడికి 200 భారల ఎడమ దిక్కు దూరముగా గృహ నిర్మాణము చేయవచ్చును. ఏ దేవాలయం యొక్క నీడ యింటిపైన పడరాదు.

చెడులు: సిరులు పోవుట, గృహస్తు క్షీణించుట, నష్ట, కష్ట, ఆపదలు కలుగును.

ఇంటిపై గుడ్లగూబ వ్రాలిన, కూసిన ఫలములు : గుడ్లగూబ ఆగ్నేయ దిశలో వాలిన శిశునాశనము, యితర దిక్కుల్లో వాలిన సర్వ శుభములు కలుగును. రాత్రి మొదటి రూమున నష్టము, మూడవ రూమున దుఃఖం, నాల్గవ రూమున సర్వ శుభములు కలుగును.

పరగృహమున చేసిన శుభ, అశుభ ఫలములు: శ్వేత స్మార్తాది శుభకర్మల యొక్క ఫలము ఆ ఇంటి యజమానికే చెందును. దాని పరిహారార్థమై యింటి యజమానికి ధనం ఇచ్చి తృప్తి పరచవలెను.



పంక్తి భోజనము: మంచివాడు, జ్ఞాని, ఇతరులతోనైనా, స్వజనులతోనైనా పంక్తి భోజనం చేయరాదు. కారణము రహస్యముగా ఎవరు పై పాతకము చేయునో తెలియదు. అతని పాప ప్రభావము అందరిపైన వ్యాపించును. మనకు యిరుప్రక్కల ఉదకము, త్రుణము, దారము, మార్గం ఉంచిన పంక్తి భోజన దోషము పోవును.

బుద్ధి కల్పిత ప్రశ్న: ఏ కార్యమును ఉద్దేశించి శుకనార్థి కర్పూరము వెలిగించి నీటిలో వదిలిన అది దక్షిణాకారముగా చలించిన కార్యమగును. ఉత్తరముగా చలించిన కార్యము కాదు.

శకునార్థము: నిరీక్షించుచున్నప్పుడు దైవ పూజాదికములైన ఘంట, శంకు తాళముల ధ్వనులు, విని వున్నచో పని శుభకార్యముగా పూర్తి అగును. పూజా సమయమున దైవ విగ్రహము పై నుండి దేవుని కుడి ప్రక్కనుండి పుష్పము పడినచో పని జయప్రదముగా పూర్తి అగును. ఎడమ ప్రక్కనుండి పుష్పము రాలినచో కార్యక్రమము పూర్తి కాదు.

అపశకున శాంతి: ఏదైన కార్యమును ప్రారంభించినప్పుడు అపశకునమైన ఎడల చేస్తున్న పని ఆపి వేసి పాదప్రక్షాళనము గావించి, ఈశ్వరుని ధ్యానించవలెను. ఆ తర్వాత మరల పని ప్రారంభించితే శుభప్రదము.

దీప దిశలు: సాయంత్రం నుండి సూర్యోదయము వరకు గృహమునందు దీపము వెలుగుతూ వుండిన శుభప్రదము. తూర్పుముఖ దీపము ఆయువృద్ధిని, ఉత్తరాభి ముఖ దీపము దుఃఖమును, దక్షిణాభి ముఖ దీపము



సర్వవిధముల హానిని కల్గించును. నాలుగు దిక్కుల ఒక్కసారి దీపములను వుంచిన సర్వ సౌఖ్యములు కల్గును. సంభోగము చేయు సందర్భమున తప్పకుండా దీపము వుండి తీరవలెను. చీకటిలో సంభోగము చేసినచో వారి సంతానము జీవిత కాలము దారిద్ర్యము అనుభవించెదరు.

స్త్రీ సంతానం - పురుష సంతానం

స్త్రీ ఋతు స్నానము అయిన 16 రోజులు ఋతుకాలము.

ఈ 16 రోజుల యందు 4, 6, 8, 10, 11, 16 రోజులలో భర్తతో సంగమము చేసిన పురుషుడు పుట్టును.

బేసి సంఖ్యలు గల 1, 3, 4, 7, 9, 11, 13, 15 రోజులలో భర్తతో సంగమము చేసినా స్త్రీ సంతానము కలుగును.

కలము విచారము

ఇంటి నుండి ఊరికి యాత్ర ప్రయాణము చేసిన వారు 9 రోజులకు ఇల్లు చేరకూడదు. 9వ రోజునందుగాని, 9వ తిథి యందు గాని, 9వ నక్షత్రముయందుగాని ఏ వ్యక్తియైన ఇల్లు చేరకూడదు. తరువాత 10వ రోజు రావచ్చును.

